

﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ﴾



مؤلف: جمعۃ الاسلام والملین ڈاکٹر مولانا عبد اللہ احمد الیوسف (تطیف)

مترجم: جمعۃ الاسلام والملین مولانا میرزا عسکری حسین، مقیم کویت

امام سجاد عليه السلام اور انسانی تربیت

مؤلف:

جنتہ الاسلام و المسلمين ڈاکٹر مولانا عبد اللہ احمد الیوسف (قطیف)

مترجم:

جنتہ الاسلام و المسلمين مولانا میرزا عسکری حسین، مقیم کویت

فاضل

ادارہ اصلاح لکھنؤ۔ ۰۳۲۳۰۔ یوپی (انڈیا)

پیغامبر امام المهدی عج ٹرست

مشخصات

(جملہ حقوق بحق ناشر محفوظ)

نام کتاب:	امام سجاد اور انسانی تربیت
مولف :	حجۃ الاسلام والمسلمین ڈاکٹر مولانا عبداللہ احمد الیوسف (قطیف)
مترجم :	حجۃ الاسلام والمسلمین مولانا میرزا عسکری حسین، مقیم کویت
صفحات	64
قیمت :	20 روپے
اشاعت:	طبعہ الاولی
سال اشاعت:	جنوری ۲۰۲۱ء
نشر و توزیع:	ادارہ اصلاح
باتعاون :	امام المهدی ٹرست

ISBN 13 : 978-93-87479-66-1

ISBN 10 : 93-87479-66-8



IDARA E ISLAH


Masjid Diwan Nasir Ali, Murtaza Husain Road

Yahiyahganj, Lucknow-226003 UP INDIA

Ph. & Fax : 0091 522 4077872

E-mail: islah_lucknow@yahoo.co.in

www.islah.in



{لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ}

(ہم نے انسان کو بہترین ساخت میں پیدا کیا ہے)

سورہ تین، آیت: ۲

فهرست

صفحات	عنوانیں	نمبر شمار
۷	عرض ناشر	۱
۸	پیش لفظ	
۱۱	عرض مترجم	۲
۱۵	ابداء	۳
۱۶	امام سجاد اور دعاؤں کے ذریعہ تربیت	۴
۱۹	صحیفہ سجادیہ اور دعاؤں کے ذریعہ تربیت	۵
۲۵	دعائے آثار	۶
۲۷	استجابت کی شرطیں	۷
۲۷	☆ معرفت خدا	۸
۲۷	☆ اللہ کے احکام پر عمل	۹
۲۸	☆ قلمی ریحان	۱۰
۲۸	☆ حلال روزی	۱۱
۲۹	☆ لکھیت دعا	۱۲
۳۰	☆ مناسب وقت	۱۳
۳۱	استجابت میں رکاوٹیں	۱۴
۳۱	☆ گناہ	۱۵
۳۱	☆ دوسروں پر غلام و قتم	۱۶
۳۱	☆ امر بالمعروف اور نبی از مذکور کا ترک کرنا	۱۷
۳۲	☆ حرام غذا	۱۸
۳۳	☆ مصلحت خدا	۱۹
۳۳	مقبول دعائیں	۲۰
۳۴	☆ نیک اور بد کردار اولاد کے لئے باپ کی دعایا بدها	۲۱

۳۲	☆ ظالم کے لئے مظلوم کی بدعا	۲۲
۳۵	☆ مومن کی مومن کے حق میں دعا	۲۳
۳۵	☆ کثرت سے قرآن کی تلاوت کرنے والے کی دعا	۲۴
۳۶	امام سجاد اور غلاموں کی تربیت	۲۵
۳۷	امام اور غلام	۲۶
۴۰	غلاموں اور کنیزوں سے اچھا بر塔اؤ	۲۷
۴۰	☆ غلاموں کی تعلیم و تربیت	۲۸
۴۰	☆ کنیزوں سے شادی اور ان سے اولاد	۲۹
۴۳	☆ غلاموں سے عفو و لذت	۳۰
۴۵	☆ غلاموں اور کنیزوں کو آزاد کرنا	۳۱
۴۷	امام سجاد اور فقراء کی دلچسپی	۳۲
۴۷	☆ فقراء کے ساتھ نیک برتاؤ	۳۳
۴۷	الف۔ فقراء کا حترام	۳۴
۴۷	ب۔ غریبوں سے زینی	۳۵
۴۸	ج۔ سائل کو روندہ کرنا	۳۶
۴۹	☆ مقرفوں کے قرض کی ادائیگی	۳۷
۴۹	☆ عام اطعام	۳۸
۵۰	☆ غریبوں کی کفالت	۳۹
۵۰	☆ پوشیدہ اعانت	۴۰
۵۳	امام سجاد اور رسالہ حقوق	۴۱
۵۳	امام سجاد اور انسانی حقوق کا بنیادی خاکہ	۴۲
۵۴	رسالہ حقوق کے امتیازات اور خصوصیات	۴۳
۵۵	اہم حقوق	۴۴
۵۷	رسالہ حقوق اور سماجی عدل و انصاف	۴۵
۵۹	مصادر و اسناد	۴۶
۶۳	تعارف مولف	۴۷

باسمہ تعالیٰ

عرض ناشر

الحمد لله والصلوة على أهلها

بیکر ام مصائب و آلام کے باوجود امام زین العابدین علیہ السلام نے امامت کی ذمہ داریوں کو حسن و خوبی انجام دیتے ہوتے انسانی تربیت کے جو کارنامے انجام دیئے ہیں وہ رہتی دنیا تک ناقابل فراموش رہیں گے۔ بالخصوص صحیفۃ کاملہ کی دعاؤں میں کیا کیا بہترین تعلیمات موجود ہیں۔ امام زین العابدین علیہ السلام کا رسالت حقوق بھی انسانی تربیت کے سلسلے میں ایک نادر نعمت ہے۔ معبد جزاۓ خیر دے جنتہ الاسلام ڈاکٹر عبد اللہ احمد الیوسف صاحب (قطیف) کو کہ انہوں نے اس کتاب میں انسانی تربیت کے سلسلے میں امام زین العابدین علیہ السلام کے تعلیمات پر بڑے ہی دلنشیں انداز میں روشنی ڈالی ہے۔ جس کا عام فہم اور سلیمانی ترجمہ جوان و فعال عالم دین جنتہ الاسلام مولانا میرزا عسکری حسین صاحب (ملنگ کویت) نے فرمایا ہے اس کتاب کے مطالعہ سے ناظرین کو تربیتی دنیا کے روز سے واقفیت حاصل ہو گی۔ محمد اللہ ادارہ اصلاح اس کی اشاعت کا شرف حاصل کر رہا ہے۔ دعا فرماتے رہیں کہ اس طرح کے شرف بتوفیقات الہی و بتائیدات معمویں علیہم السلام بالخصوص حضرت جنتہ عجل اللہ فرجہ الشریف کی زیر سر پرستی یہ کاروان خدمت پیش قدمی کرتا رہے۔

فقط

سید محمد جابر جوراتی

مسئول ادارہ اصلاح، لکھنؤ

۱۵ ابر جمادی الاولی ۱۴۳۲ھ۔ ۸۲ شہادت حسینی

پیش لفظ

امام علی بن الحسین بن علی بن ابی طالب حضرت سید سجاد علیہ السلام (۳۸ چھتا ۹۵ چھ) سلسلہ امامت کی چوتحی کڑی اور اہل بیت اطہار میں سے ہیں۔ ان سے اللہ نے ہر رجس و برائی کو دور کھا ہے۔

امام سجادؑ اپنے دور امامت میں بلا تفریق خاص و عام کے لئے منارہ علم اور مرکز تربیت ہونے کے ساتھ ساتھ شریعت کے حقیقی ترجمان اور مفسر قرآن بھی تھے۔ آپ عبادت، زہد، تقویٰ اور پرہیزگاری کی اعلیٰ مثال تھے۔ آپؑ ساجدین کا سردار، عبادت گزاروں کی زینت اور پرہیزگاروں کا پیشواؤ کہا گیا ہے۔

امام سجادؑ نے اپنی زندگی میں بہت سے حادثات اور تلخیوں کا سامنا کیا جن میں واقعہ کر بلکہ سے زیادہ المناک و کربناک تھا اور اس کے اثرات بھی اس قدر تلخ اور دردآور تھے کہ امام سجادؑ پوری زندگی صبر و وقار اور حکمت کے ساتھ انہیں یاد کرتے رہے۔

امام سجادؑ نے اپنے والد امام حسین علیہ السلام کی شہادت کے بعد پہلی صدی ہجری کے دوسرے نصف کے پر آشوب دور میں، امامت کی باگ ڈور سنبھالی اور تمامتر دشواریوں اور حالات کی دگرگونیوں کے باوجود امامت و قیادت کے فرائض انجام دیتے رہے۔

امام سجادؑ امت پر منڈلاتے خطرات کا قریب سے جائزہ لے رہے تھے، جن میں سب سے نمایاں امت مسلمہ کا بیرونی اور غیر اسلامی ثقافتیوں سے مناثر ہونا تھا جس نے مسلمانوں کی شاخت و انفرادیت اور اسلامی امت کی راہ و روش کو بدلتا تھا۔

دوسرے مسئلہ مذہبی اور اخلاقی اقدار کا زوال اور معاشرہ میں برائیوں کا بڑھنا اور لوگوں کا دنیاوی عیش و عشرت میں پیش از حد غرق ہونا تھا۔ جس کا بنیادی مقصد یہ تھا کہ اس طرح لوگوں کو دنیاوی زرق و برق میں الجھا کر اسلامی راہ و رسم اور اسلام کے اعلیٰ اهداف و مقاصد سے دور کیا جاسکے۔

ایسے حالات میں امام سجادؑ نے واقعہ کربلا کے بعد انسانی سماج کی تعمیر و تربیت کے لئے معاشرہ میں لوگوں کی دینی و علمی تربیت کی مہم پلانی اور ایسے شاگرد تیار کرنے جو سماج میں معلم اور مرتبی ہونے کے ساتھ ساتھ امت مسلمہ کو مزید خطاؤں اور لغزشوں سے بچا سکیں نیز سماج کے علم و دوست طبقہ میں علوم و معارف کو عام کریں۔

امام سجادؑ کی تربیت و خدمات کا محور انسان سازی اور معاشرہ میں تعلیم و تربیت تھا یکونکہ امت کی پیش رفت اور ثقافتی رشد و نو میں لوگوں کی تربیت بنیادی حیثیت رکھتی ہے۔

انسانی سماج کی تعلیم و تربیت میں امام سجادؑ کی کاؤشوں پر اس کتاب میں مختصر روشنی ڈالی گئی ہے۔ چنانچہ امام سجادؑ کی کاؤشوں کے چند نمایاں پہلوں کو مندرجہ ذیل عنوانین میں ملاحظہ کیا جاسکتا ہے:

ا۔ روحانی تربیت (دعاؤں کے ذریعہ تربیت)

۲۔ انسانی تربیت (غلاموں کی تربیت)

۳۔ معاشری تربیت (فقیروں اور ناداروں کی دستگیری)

۴۔ حقوق کی ترویج (رسالہ حقوق کے ذریعہ تربیت)

امام سجاد مسلمانوں کو اخلاقی، روحانی، علمی، فکری اور معاشری اعتبار سے اس مقام پر لے جانا چاہتے تھے کہ معاشرہ میں لوگ اپنی ذمہ داریوں کو سنبھال سکیں یعنی کہ سماج میں علمی اور دینی اعتبار سے تربیت یافتہ افراد ہی معاشرہ کی ذمہ داریوں کو سنبھال سکتے ہیں۔ معاشرہ کی تعمیر و ترقی اور عملی پیشہ فرست ایسے ہی لوگ کر سکتے ہیں۔

امام سجاد کی درسگاہ سے بے شمار لوگ فیض یاب ہوتے ہیں۔ آپ کی درسگاہ میں ایسے علماء، فقہاء اور بزرگ دانشوروں ان چڑھے ہیں جو بے مثل و بے نظیر ہیں۔

آخر میں اللہ کی بارگاہ میں دعا گو ہوں کہ وہ اس کتاب کو میرے اعمال نامہ کی سنگینی اور اس دن کا ذخیرہ قرار دے کہ جس میں مال و اولاد ہرگز کام نہیں آئے گی، سو اسے یہ کہ انسان قلب سلیم کے ساتھ اللہ کی بارگاہ میں حاضر ہو۔ اور بے شک اللہ کی ذات، امیدوں کا مرکز، آرزوں کا محور نیز جود و عطا اور رحمتوں کا سرچشمہ ہے۔

اللہ المستعان

عبداللہ احمد ایوسف

الحلۃ - اقطیف

اجماعتے / رمضان ۱۴۳۸ھ ۲ جون ۲۰۲۱ء

عرض مترجم

رسول اکرم ﷺ کی انتحک و ششوں کے بعد جو انقلاب اور تبدیلی جزیرہ عرب اور قرب و جوار کے دیگر خطوں میں آئی تھی وہ خود میں ایک مثال ہے۔ لیکن آپؐ کی آنکھیں بند ہوتے ہی مسلمانوں کے ایک قابل ملاحظہ طبقہ میں اخراج و اختلاف نمایاں ہونے لگا۔

رسول اللہؐ کی رحلت کے بعد اسلام میں سب سے پہلی دراصل مسلسلہ خلافت پر نمایاں ہوئی۔ آنحضرتؐ نے اپنے بعد کیلئے اپنے جانشین اور خلیفہ مقرر فرمادے تھے، لیکن مسلمانوں کے ایک طبقہ نے اسے تسلیم نہ کیا اور ایک مستقل مسلسلہ خلافت تیار کر لیا جس کا آغاز سقیفہ بنی ساعدة سے ہوا۔

جہاں مسلمانوں کے ایک گروہ نے تمام مسلمانوں کے لئے ایک خلیفہ مقرر کر لیا جانشینی پیغمبر اکرمؐ میں اختلاف دراصل مکمل دین میں اختلاف کا سبب ہوتا ہے کیونکہ خلیفہ رسولؐ اور ان کا جانشین دراصل ان کے دین کا ترجمان اور زمین کی حیثیت رکھتا ہے اور ایسے جانشین کا انتخاب خدا یا خود پیغمبر اکرمؐ ہی کر سکتے ہیں اور اس خلیفہ و جانشین کا مسلسلہ علم و دانائی پیغمبر خدا اور پھر اس کے بعد وحی خدا اور علم لدنی سے ہوتا ہے تاکہ دین کو اسی طرح بیان کرے جس طرح اللہؐ نے اپنے پیغمبر پر نازل کیا ہے۔ ایسے میں خلافت میں اختلاف دراصل دین کے صحیح منبع و ماغذہ میں اختلاف ہے اور خلافت میں اخراج دراصل حصول دین کے صحیح راستہ میں اختلاف ہے۔

مسلمانوں نے اپنی اس غلطی کی اصلاح نہیں کی اور عرصہ دراز تک بلکہ آج تک اس کا خمیازہ بھگلت رہے ہیں۔ جبکہ اللہؐ نے مسلسلہ امامت و جانشینی رسولؐ صرف اس لئے قائم کیا تھا کہ مسلمان صحیح دین اور صحیح شریعت پر گامزن رہیں۔ لیکن ایک بڑے طبقہ کا اخراج سبب ہوا کہ رفتہ

رفته مسلمانوں سے تمام اقدار و افکار اسلام دور جاتی رہیں اور بیرونی وغیر اسلامی تہذیبوں سے اسلامی معاشرہ متاثر ہوتا رہا اور عالم یہ ہوا کہ پہلی صدی ہجری ہی میں مدینہ منورہ جیسے مقدس شہر میں غنا و رفاقتی محرمات عام ہونے لگے، زمانہ جامیت کی تمام رسمیں پھر سے زندہ ہونے لگیں، پھر سے طبقاتی نظام اور عرب و جنم کا فرق مسلمانوں کے درمیان پہنچنے لگا اور نہ صرف یہ مسلمان نماز و روزہ جیسے فرائض کے احکام بھولنے لگے اور دین صرف رسم و آداب کی شکل میں باقی رہنے لگا۔

چنانچہ ایسے حالات میں دین کا خاتمہ یقینی تھا اور مکمل طور پر پھر سے اسلام کفر میں تبدیل ہو جاتا، تمام دینی قدریں ختم ہو جاتیں، خلافت و امامت کا سلسلہ جو اللہ نے اپنے بنی کے ذریعہ قائم کیا تھا وہ بینہ پر ہو کر دین اور تمام دینی اقدار کے لئے ایک ڈھال کے مانند اس کی حفاظت و پاسانی کرتا رہا اور امام علیؑ سے لیکر آخری امام تک تمام اماموںؓ نے اپنے زمانے اور حالات کے اعتبار سے دین کی حفاظت کی اور دین کو تباہ و بر باد ہونے سے بچایا اور یہ ابھی سلسلہ بعد کی رسولوں تک صحیح و سالم منتقل کیا۔

اس سلسلہ میں امام زین العابدین سید الساجدینؑ کا ایک منفرد اور نمایاں کردرا تھا۔ آپؑ کا دور واقعہ کر بلکے بعد ایک پرآشوب اور تباہ کن دور سے گزر رہا تھا۔ اسلام سکیاں لے رہا تھا دینی اقدار خاتمہ کی کار پر تھے، دور جامیت کی تمام عادتیں و آداب پھر سے پہنچنے لگیں۔ لیکن امام سجادؑ نے اپنی تدایر و حکمت عملی کے ذریعہ دین حق کو پھر سے زندہ کیا اور پھر سے اسی اسلام کو معاشرہ میں پٹایا جو رسول خدا لے کر آئے تھے۔ یقیناً سلسلہ خلافت و امامت میں مکمل طور پر مسلمانوں کو متفق نہ کر پائے لیکن دین کا سرمایہ و اقدار کو بچایا، ڈو تی انسانیت کو پھر حیات نو دے دی۔

سردست کتاب میں اسی موضوع پر روشنی ڈالی گئی ہے۔ اس کتاب کا عربی سے اردو میں ترجمہ ہوا ہے۔ عربی میں اس کا عنوان ”الامام السجاد و البناياني الانسانی“، جس کا

اردو میں ”امام سجاد اور انسانی تربیت“ کے عنوان سے ترجمہ ہوا۔

اس کتاب کے موفع جناب ججۃ الاسلام و مسلکین مولانا داکٹر عبداللہ احمد الیوسف ہیں۔ آپ سرزی میں قطیف سے ایک فاضل و قابل قد محقق و مولع ہیں۔ آپ مختلف موضوعات پر متعدد کتابیں اور مقالات و مضاہیں کے مولع و مصنف ہیں۔ کتاب حاضر میں آپ کی کاؤش و قلم فرمائی آپ کے علم و دانش اور بالغ نظری کی دلیل ہے۔ اس کتاب میں مندرجہ ذیل اہم موضوعات کی توضیح و تشریح کی گئی ہے:

لوگوں کی روحانی تربیت (دعاؤں کے ذریعہ تربیت)، انسانی کی قدر و منزلت کی پاسداری (غلاموں کی تربیت)، معاشری تربیت (فقر اور تنگ دست لوگوں کی دستیگیری) اور حقوق کی پاسداری (رسالہ حقق)۔

منذورہ عنوان میں امام سجاد کی زمانہ کی ضرورتوں اور مشکلات کا حل میں کیونکہ امام سجاد نے ان موضوعات پر توجہ اس لئے مرکوز کی کیونکہ انہیں مسائل کے فقدان کے سبب روز بروز اس دور کا معاشرہ تنزلی اور زوال کی طرف بڑھتا جا رہا تھا اور اسلامی قدریں ختم ہوتی جا رہی تھیں۔ اگرچہ ائمہ کی تاریخ اور سیرت نگاروں نے پراکنده شکل میں ان باتوں کو بیان کیا ہے لیکن یکجا منظم و منسجم طور پر ایسی تحریر میں کم میں مولع کی یہ کاؤش قابل داد ہے۔

ایسی کتابوں کا ہماری زبان میں بھی ہونا ضروری ہے اور یقیناً اس سلسلہ میں برصغیر کے بزرگ علماء نے گاہے بگاہے قلم فرمائی کی ہے اور اس جیسے عنوان میں پرکتابیں یا مقالات تحریر کئے ہیں، لیکن ضرورت اس بات کی تھی کہ اس طرح کے عنوان میں تفصیل اور عصری تقاضوں کے پیش نظر آسان زبان میں بیان ہوں تاکہ جدید ان سے مانوس ہو اور ائمہ بالخصوص امام سجادؑ کی اسرارِ تبلیغی اور حکمت عملی سے آشنا ہوں کہ غیر سے غیر حالات میں رہ کر ہمارے اماموںؑ نے کس طرح دین کی پاسبانی کی ہے۔

البتہ واضح ہے کہ ہر زبان میں تحریر اور بولچال کا اپنا نجح ہوتا ہے جو دوسری زبانوں سے مختلف ہوا کرتا ہے، لہذا ترجمہ کے دوران اس بات کا لحاظ ضروری ہے کہ مبداء اور اصل زبان سے ترجمہ ہونے والی زبان میں من و عن عبارتوں کو منتقل نہ کیا جائے کیونکہ بسا اوقات صرف لفظی ترجمہ کے سبب مفہوم بالکل تیگ ہو جاتا ہے اور یا پھر کبھی کبھی بدل بھی جاتا ہے۔ لہذا لفظی ترجمہ سے زیادہ اس بات کا لحاظ ضروری ہے کہ الفاظ اور عبارت کی حفاظت کرتے ہوئے ترجمہ ہونے والی زبان میں بولے جانے والے معاوروں کا لحاظ کرتے ہوئے اس کا ترجمہ ہوتا کہ مفہوم و معنی اور مولف کا مامانی اضمیر ادا ہو سکے۔

اس کتاب کے ترجمہ میں حتی الامکان اس بات کا لحاظ کیا گیا ہے۔ ترجمہ بالکل لفظی و سطروی نہیں ہے بلکہ نسخہ نسخہ کے پیش نظر جملوں میں تقدم و تاخر اور الفاظ کی حدود سے باہر مفہوم و معنی کی ادائیگی اور اردو میں موجود بول چال اور تحریری رسم و نجح کا لحاظ کیا ہے۔

اس مقام پر میں یہ ضروری سمجھتا ہوں کہ ان تمام احباب کا تہمہ دل سے شکریہ ادا کروں جنہوں نے اس تحریر کو لائق اشاعت بنایا، بالخصوص مولانا داٹ کٹر مہدی باقر غان کا شکریہ جن کی ادبیانہ تصحیح اور نظر ثانی نے اس کتاب کو طباعت کے قابل بنایا۔







اسی طرح ادارہ اصلاح لکھنؤ کا بھی بے حد شکرگزار ہوں۔ اس معزز، قیمی، خدوم و علم دوست ادارے سے اس کتاب کی طباعت نے اس کی اہمیت کو مزید چارچاند لگاتے۔

البتہ بارگاہ اہل بیت میں ہر کاوش تحریر ہوتی ہے۔ لہذا اپنی تمامترے بضاعتی کا اقتدار کرتے ہوئے دعا ہے کہ بارگاہ خدا اور اہل بیت میں یہ کاوش قبول ہو اور مولف کو ان کی اس بیش قیمت تحریر کا اجر و ثواب میں اور مجھ تحریر کو اس کے ترجمہ کی جزا ملے۔

الاچھر

مزاعمکری حسین، مقيم و نیت

۶ رب جمادی الاولی ۱۴۲۲ھ؛ ۲۱ دسمبر ۲۰۲۲ء



امام سجاد علیہ السلام اور دعاؤں کے ذریعہ تربیت

مقدمہ

اللہ تعالیٰ نے قرآن مجید میں متعدد مقامات پر اپنے بندوں کو دعا مانگنے کا حکم دیا ہے۔ ذیل میں چند آیات ملاحظہ کی جاسکتی ہیں، ارشاد ہوتا ہے: وَقَالَ رَبُّكُمْ ادْعُونِي أَسْتَجِبْ لَكُمْ^۱ اور تمہارے پروردگار نے کہا، مجھے پکارو میں جواب دوں گا۔ نیز ارشاد ہوتا ہے: وَإِذَا سَأَلَكَ عِبَادٍ عَنِّي فَإِنِّي قَرِيبٌ أُحِبُّ دَعْوَةَ الَّذِي إِذَا دَعَاهُنِ فَلَيُسْتَجِبُو إِلَيْ وَلَيُؤْمِنُوا إِلَيْ لَعَلَّهُمْ يَرْشُدُونَ^۲ ”اور جب میرے بندوں نے آپ سے میرے بارے میں دریافت کیا تو (کہ دیکھنے کہ) میں (ان سے) قریب ہوں۔ پکارنے والے کو جواب دیتا ہوں، تو وہ میری آواز پر بیک کھیں اور مجھ پر ایمان لائیں شایدی کو ہدایت یافتہ ہو جائیں۔“ اور اللہ نے اس بات کی ضمانت دی ہے کہ اخلاص و یقین کے ساتھ جو کوئی بھی اس کی بارگاہ میں دعا مانگے، اللہ قبول کرے گا۔ لہذا ایک مومن کے لئے ضروری ہے کہ بارگاہ خداوندی میں دنیا و آخرت کی تمام حاجات کو طلب کرے۔

دعا کی اہمیت و فضیلت کے باب میں بے شمار اور متواتر روایات ہیں، جن سے دعا

^۱- سورہ غافر، آیت: ۷۰:

^۲- سورہ بقرہ، آیت: ۱۸۶:

کی عظمت نیز دنیا و آخرت کی تمام حاجتیں پوری ہونے میں دعا کا کردار نمایاں ہوتا ہے۔

چنانچہ رسول خدا ﷺ سے روایت ہے کہ دعا عبادت کی روح ہے۔^۱

یاد و سری روایت میں ارشاد فرماتے ہیں: دعا مومن کا اسلحہ، دین کا ستون اور زمینوں

اور آسمانوں کا نور ہے۔^۲

یا وہ روایت جس میں آپؐ فرماتے ہیں: اللہ تعالیٰ کے نزدیک دعا سے زیادہ باعظمت و محترم کوئی شی نہیں ہے۔^۳

نیز رسول اکرم ﷺ سے روایت ہے کہ قیامت کے دن، عمل میں ہر اعتبار سے ظاہری طور پر یکساں دولوگ بہشت میں ایک ساتھ داخل ہوں گے، ان میں جب ایک کو، دوسرے پر برتری دی جائے تو وہ بارگاہ خدا میں سوال کرے گا: باراللہ عمل کے اعتبار سے ہم دونوں یکساں تھے لیکن اجر میں یہ فرق کیوں؟ تو آواز آئے گی: وہ مجھ سے دعا مانگتا تھا اور تم میری بارگاہ میں دعا نہیں کرتے تھے۔

پھر آنحضرتؐ نے فرمایا: اللہ کی بارگاہ سے بہت زیادہ مانگو، یونکہ اللہ کے لئے کوئی بھی عطا بڑی نہیں ہوتی۔^۴

اس سلسلہ میں حضرت امیر المؤمنین علیہ السلام سے روایت ہے کہ: روزے ز میں پراللہ

۱۔ مبتدا وسائل طبری، ج ۵، ج ۱۶۸، ح ۵۷۶

۲۔ اصول کافی، اشیخ الکلبی، ج ۲۳۹، ح ۲۳۹، نمبر ۱

۳۔ بخار الانوار، علامہ مجلہ، ج ۹۰، ج ۲۹۲، ح ۲۳

۴۔ بخار الانوار، ج ۹۰، ح ۳۰۲، وسائل الشیعہ، الحرم العاملی، ج ۷، ج ۲۲، رقم ۸۶۰۵

کے نزدیک سب سے پسندیدہ عمل دعا ہے۔^۱

امام جعفر صادق علیہ السلام نے فرمایا: ہمیشہ دعا کیا کرو، یونکہ دعائیں ہر مرض کی شفا

ہے۔^۲

معاویہ ابن عمار کہتے ہیں میں نے امام جعفر صادق[ؑ] سے کہا: مولا قربان جاں آپ پر، میری عرض یہ ہے کہ دلوگ ایک ساتھ مسجد میں داخل ہوتے ہیں اور ایک نماز میں اور دوسرا دعا میں مشغول ہو جاتا ہے، ان دونوں میں برتر کون ہے؟ امام[ؑ] فرماتے ہیں کہ دونوں ہی برتر ہیں۔ ابن عمار فرماتے ہیں: مولا وہ تو میں جانتا ہوں لیکن ان دونوں میں کون زیادہ برتر ہے؟

امام[ؑ] نے فرمایا: جو زیادہ دعاماً نگے تمہیں معلوم ہونا چاہیے کہ اس برتری کی وجہ، اللہ کا وہ فرمان ہے جس میں ارشاد ہوتا تم ممحض سے دعاماً نگوں میں تمہاری حاجت روائی کروزگا۔^۳
یہ اور اس طرح دیگر تمام روایات، دعا کی برتری اور اس کی فضیلت پر بہترین گواہ یہں۔ ان سے یہ ثابت ہوتا ہے کہ دعا عبادتوں میں سب سے برتر ہے۔ لہذا آئمہ مسنون میں دعاوں کو پڑھنا اور ان کے معنی میں غور و تدبر کرنا بے حد ضروری ہے نیز ان کے مضامین سے زیادہ سے زیادہ آشنای اور انکے ترتیبی، معنوی اور اخلاقی مطالب کا گھرائی کے ساتھ مطالعہ لازمی ہے۔

۱۔ یہ وسائل الشیعہ، الحجر العاملی، ج ۷، ج ۳۱، رقم ۸۶۲۸

۲۔ اصول کافی، اشیج طبلینی، ج ۲، ج ۳، رقم ۱

۳۔ سورہ غافر، آیت ۶۰، مجمع البيان فی تفسیر القرآن، علامہ طبری، ج ۸، ج ۸۲۳

صحیفہ سجادیہ اور دعاؤں کے ذریعہ تربیت

سید سجاد امام علی ابن الحسین نے دعاؤں کی شکل میں مسلمانوں کے لئے بے بہا خزانے چھوڑے ہیں۔ آپ کی دعائیں عقائد اور اخلاقی و فکری تربیت کے باب میں اہم اور نہایت عمیق مضمایں کی حامل ہیں۔

امام سجاد نے دعا کو تربیت کا بہترین وسیلہ بنایا اور دعاؤں کے سہارے ایسے علماء، فقہاء، راوی، محدثین اور مفسرین کی تربیت کی ہے جو اخلاق و فضائل میں ممتاز حیثیت رکھتے تھے۔ آپ کی اس تربیت گاہ میں ایسی شخصیتوں نے تربیت پائی ہے جو علم و معرفت اور عقل و خرد میں بے شل و یکتا تھے اور مختلف اسلامی علوم و معارف میں مہارت کے سبب شہرہ آفاق تھے۔

صحیفہ سجادیہ جو امام سجاد کی دعاؤں کا مجموعہ ہے، صرف بارگاہ خدا میں مناجات، اس کے حضور میں راز و نیاز اور گریہ وزاری کا مجموعہ نہیں ہے، بلکہ اس کتاب میں ایسے اعتقادی، اخلاقی، سماجی اور تربیتی مسائل ہیں جو علم و معرفت کا خزانہ ہیں۔

صحیفہ سجادیہ کی عظمت و اہمیت کے لئے یہی کافی ہے کہ اس کتاب پر بے شمار شرحیں لکھی گئی ہیں۔ جلیل القدر محقق حضرت آقا نے بزرگ تہرانی نے اپنی کتاب الدریعہ الی تصانیف الشیعہ میں اس کتاب پر متعدد شرحیں ذکر کی ہے۔

صحیفہ سجادیہ ایک تربیتی منشور ہونے کے ساتھ ایسے اخلاقی، روحانی اور معنوی معارف پر مشتمل ہے جو اعلیٰ اخلاقی اور معنوی کمالات تک پہنچنے کے لئے مشعل راہ ہیں۔

امام سجاد نے دعاؤں کے ذریعہ معاشرے میں (اخلاقی) تباہیوں کا مقابلہ اور سد

باب کرنے کے لئے پہلے ایسے شاگرد تیار کئے جو معاشرہ کی اصلاح اور برائیوں کے ازالہ میں امامؑ کی مدد کر سکیں۔

صحیفہ سجادیہ کی اہمیت کے لئے اتنا ہی کافی ہے کہ اسے ”زبور آل محمد“، بھی کہا جاتا ہے۔ عربی فصاحت و بلاغت میں نجح البلاغہ کے بعد اس کتاب کو سب سے اہم کتاب جانا جاتا ہے، اتنا ہی نہیں بلکہ اپنے زمانہ کے مشہور و معروف مرجع تقلید حضرت آیت اللہ مرعشی نجفی نے اسکندریہ کے معروف مفتی، اہل سنت کے بزرگ عالم، صاحب تفسیر طنطاوی کو صحیفہ سجادیہ کا ایک نسخہ بھیجا تو انہوں نے سپاس و شکریہ کے بعد جواب میں کچھ اس طرح لکھا:

”ہماری یہ بد قسمتی تھی کہ ہم سلسلہ نبوت کے اس عظیم سرمایہ سے اب تک محروم رہے۔
میں نے جتنی بار بھی اس کتاب کو پڑھا، مجھے کلام خالق سے کم اور کلام مخلوق سے برتلگی،“

صحیفہ سجادیہ ستر (۷۰) سے زائد عاول پر مشتمل ہے۔ ذیل میں ان کے عنوانین ملاحظہ کیے جاسکتے ہیں:

۱-حمد الہی

۲-رسول اکرم پر درود وسلام

۳-حاملان عرش پر درود وسلام

۴-انبیاء پر ایمان لانے والوں پر درود وسلام

۵-اپنے لئے اور اپنے دوستوں کے لئے دعا

۶-صح و شام کی دعا

۷-مشکلات کے وقت کی دعا

۸-استعاذہ خدا کی دعا

- ۹۔ طلب مغفرت کی دعا
- ۱۰۔ پناہ خدا کی دعا
- ۱۱۔ عاقبت بخیر ہونے کی دعا
- ۱۲۔ اعتراض گناہ اور طلب توبہ کی دعا
- ۱۳۔ طلب حاجات کی دعا
- ۱۴۔ ستگاروں سے بچنے کی دعا
- ۱۵۔ دفع مرض کی دعا
- ۱۶۔ عفو و درگذشت کی دعا
- ۱۷۔ دفع شر شیطان کی دعا
- ۱۸۔ دفع بلیات کی دعا
- ۱۹۔ بارش کی دعا
- ۲۰۔ پاکیزہ اخلاق سے آرائیگی کی دعا
- ۲۱۔ رنج و اندوہ کے موقعہ پر دعا
- ۲۲۔ شدت و سختی کے وقت دعا
- ۲۳۔ طلب عافیت کی دعا
- ۲۴۔ والدین کے حق میں دعا
- ۲۵۔ اولاد کے حق میں کی دعا
- ۲۶۔ پڑوسیوں اور دوستوں کے لیے دعا
- ۲۷۔ سرحدوں کے مخالفوں کے لئے دعا

- ۲۸۔ اللہ سے تصریع وزاری کی دعا
- ۲۹۔ شنگی رزق کے موقعہ پر دعا
- ۳۰۔ اداۓ قرض کی دعا
- ۳۱۔ دعاۓ توبہ
- ۳۲۔ نماز شب کے بعد کی دعا
- ۳۳۔ دعاۓ استخارہ
- ۳۴۔ گناہوں کی روائی سے نپکھنے کی دعا
- ۳۵۔ رضاۓ الہی پر خوش رہنے کی دعا
- ۳۶۔ بچکی کڑکنے کے وقت کی دعا
- ۳۷۔ اداۓ شکر میں کوتاہی کی دعا
- ۳۸۔ غدر و مغفرت کی دعا
- ۳۹۔ طلب عفو و حمت کی دعا
- ۴۰۔ موت کو یاد کرنے کے وقت کی دعا
- ۴۱۔ پردہ پوشی و نگہداشت کی دعا
- ۴۲۔ دعاۓ ختم قرآن
- ۴۳۔ دعاۓ رویت بلال
- ۴۴۔ استقبال مہر رمضان کی دعا
- ۴۵۔ وداع مہر رمضان کی دعا
- ۴۶۔ عیدین اور جمعہ کی دعا

۷۷۔ روز عرفہ کی دعا

۷۸۔ عید قربان اور جمعہ کی دعا

۷۹۔ شمن کے مکروہ فریب سے پنجنے کی دعا

۸۰۔ خوف اہبی میں دعا

۸۱۔ عاجزی و ناتوانی میں دعا

۸۲۔ تضرع وال الحاج میں دعا

۸۳۔ عاجزی و فرتوتی میں دعا

۸۴۔ رخ و اندوہ کے دور ہونے کی دعا

۸۵۔ تسبیح کی دعا

۸۶۔ حمد کی دعا

۸۷۔ آل محمد یاد کرتے وقت کی دعا

۸۸۔ جناب آدم پر درود

۸۹۔ سختیوں سے نجات کی دعا

۹۰۔ خوف و هراس سے پنجنے کی دعا

۹۱۔ عاجزی و فرتوتی کی دعا

۹۲۔ یک شنبہ کی دعا

۹۳۔ پیر کے دن کی دعا

۹۴۔ منگل کے دن کی دعا

۹۵۔ بدھ کے دن کی دعا

۶۶۔ جمعرات کی دعا

۶۷۔ جموعہ کے دن کی دعا

۶۸۔ شنبہ کی دعا

۶۹۔ مناجات خمسہ عشر

امام سجادؑ جن دعاؤں کو شب و روز پڑھا کرتے تھے، وہ دراصل آپؐ کے تربیتی، اخلاقی اعتقادی اور ثقافتی اصول میں جنہیں آپؐ نے دعاؤں کے ذریعہ معاشرہ کی فکری، عملی اور اخلاقی تربیت کے ایک نصاب کے طور پر پیش کیا ہے۔

اہم یہ ہے کہ ہم دعاؤں کے اس مجموعہ کو صرف قراتب و تلاوت تک محدود نہ رکھیں، بلکہ اس کی افادیت کا تقاضا یہ ہے کہ اس کے مضامین کا عمیق مطالعہ کریں اور ان کے مفہوم میں غور و خوض کریں۔

دعائیں، ایک مسلمان کی روحانی اور معنوی ترقی اور اس کے تربیت نفس کا بہترین وسیلہ ہیں۔ لہذا انسان کی زندگی میں دعاؤں کی اہمیت کے پیش نظر اس کتاب کے مضامین کو مندرجہ ذیل ترتیب سے پیش کیا گیا ہے:

۱۔ دعاؤں کے ذریعہ تربیت کے باب میں چند اہم نکات

۲۔ دعاؤں کے آثار و فوائد

۳۔ دعاؤں کے قبول ہونے کی شرطیں

۴۔ دعاؤں کے قبول ہونے میں رکاوٹیں

۵۔ آخر میں بعض مستحب دعاؤں کے لئے

دعائے آثار

اللہ نے اپنی کتاب میں لوگوں کو دعا کا حکم دیا ہے۔

چنانچہ ارشاد ہوتا ہے: اَدْعُونِي أَسْتَجِبْ لَكُمْ^۱ اللہ نے دعاوں کے قبول کرنے کا وعدہ کیا ہے، لہذا ایک مومن پر فرض ہے کہ وہ اپنی دینی اور دنیاوی حاجتوں کے لئے بارگاہ خدا میں دعا کرے۔

دعا کے بے شمار آثار و فوائد میں جن میں سے بعض کو ذیل میں ملاحظہ کیا جاسکتا ہے:

۱۔ دعا عبد و معبد کے درمیان میں ربط و وصال کا ذریعہ ہے۔ بندہ دعاوں کے ذریعہ پروردگار سے اپنے گناہوں اور خطاؤں کی معافی طلب کرتا ہے اور دعا، خداوند متعال کی رحمت کے دروازوں میں سے ایک دروازہ ہے کیونکہ اللہ اپنے بندوں پر بہت رحم کرنے والا ہے۔

۲۔ دعا انسان کے اندر روحانیت اور معنویت کو بڑھا وادیتی ہے۔ دعا کے ذریعہ انسان معنوی اور روحانی اعتبار سے پختہ و مضبوط ہوتا ہے، خاص کروہ دعائیں جو اماموں سے مروی ہیں ان کا خاص اثر ہوتا ہے، کیونکہ کہ یہ دعائیں بارگاہ خدا میں خشوع و خضوع اور تسلیم و تذلیل کا بہترین مضمون ہیں۔

۳۔ دعاوں کے ذریعہ انسان اپنی دنیا اور آخرت کی حاجتوں کو مانگتا ہے۔
چنانچہ ارشاد پروردگار ہوتا ہے: اَدْعُونِي أَسْتَجِبْ لَكُمْ^۲۔ قَإِذَا سَأَلَكَ

^۱ سورہ غافر، آیت: ۶۰

^۲ سورہ غافر، آیت: ۶۰

عِبَادَى عَنِّى فَإِنِّى قَرِيبٌ أُجِيبُ دَعْوَةَ الَّدَاعِ إِذَا دَعَانِ فَلْيَسْتَجِيبُوا إِلَى
وَلْيُؤْمِنُوا بِى لَعَلَّهُمْ يَرْشُدُونَ

۴۔ دعا سے انسان کے نفس کو جلاتی ہے، اس کی زبان و دل میں پاکیزگی آتی ہے،
اسے روحانی ذوق اور اس کی فکر کو صحت ملتی ہے نیز انسان، اللہ سے خطاب کا ادب سیکھتا ہے۔
۵۔ اماموں سے منقول دعاؤں میں ایسے عمین و بلبغ، اعتقادی، اخلاقی اور تزکیہ نفس
سے متعلق مضامین میں جگلی مسلسل قرائت سبب ہوتی ہے کہ وہ مفاہیم انسان کے وجود کا حصہ
بن جائیں۔

۶۔ دعائیں؛ تزکیہ نفس، خواہشات کے اعتدال اور نفس کو اخلاقی برائیوں سے دور
رکھنے نیز اچھی عادتوں کے سیکھنے اور اعلیٰ اخلاق کو حاصل کرنے میں ذریعہ میں۔

استجابت کی شرطیں

دعاوں کے قبول ہونے اور اس کے فائد و اثرات کے ظاہر ہونے کی کچھ شرطیں ہیں، جن کے بغیر دعائیں مستجاب نہیں ہوتیں۔ ذیل میں دعاوں کے مستجاب ہونے کی چند شرطیں قابل ملاحظہ ہیں:

۱۔ معرفت خدا

دعا سے قبل خدا کی صحیح شاخت و معرفت ضروری ہے، کیونکہ بغیر شاخت و معرفت کے دعا بے معنی ہے۔ امام کاظم علیہ السلام فرماتے ہیں، امام صادق علیہ السلام کی خدمت میں کچھ لوگوں نے کہا: ہم دعا کرتے ہیں لیکن ہماری دعا مستجاب نہیں ہوتی۔ آپؑ نے فرمایا: کیونکہ تم لوگ جس کی بارگاہ میں دعا مانگتے ہو، اس کی معرفت نہیں رکھتے ہو۔ لہذا اللہ کی معرفت رکھنے والے کی دعا اور معرفت نہ رکھنے والے کی دعائیں بہت فرق ہوتا ہے۔

۲۔ اللہ کے احکام پر عمل

دعا کے قبول ہونے کی دوسری اہم شرط، اللہ کے احکام پر عمل اور اس کے محترمات سے دوری ہے۔ واجبات کی ادائیگی اور محترمات سے دوری دعاوں کے مستجاب ہونے کی بنیادی شرط ہے۔ لہذا وہ شخص جو سلسلہ گناہوں کی تکرار کرتا ہے اور اللہ کے احکام کی خلاف ورزی اور معصیت میں غرق ہوتا ہے، اس کی دعائیں مستجاب نہیں ہوتیں۔ امام علیؑ فرماتے ہیں: ”بغیر عمل کے دعا کرنے والے کی مثال اس تیرانداز کی ہے جو بغیر کمان کے

تیر چلائے“^۱

۳۔ قلبی رجحان

دعا کے وقت انسان کا دل و جان سے اللہ کی بارگاہ میں متوجہ ہونا دعاؤں کے قبول ہونے کی ایک بنیادی شرط ہے، لہذا غفلت میں ڈوبے انسان کی دعائیں مستجاب نہیں ہوتیں۔ رسول اکرم[ؐ] کا ارشاد ہے کہ ”اللہ غافلِ دلوں کی دعائیں قبول نہیں کرتا“^۲، دوسری حدیث میں ارشاد ہوتا ہے ”دعائیں مانگتے وقت، رقت قلب کو غنیمت سمجھو کر وہ اللہ کی رحمت ہے“^۳ یا مولا علیؑ فرماتے ہیں کہ: ”لہو (ولعب) میں ڈوبے دل کی دعائیں قبول نہیں ہوتیں“^۴۔

یا امام صادقؑ فرماتے ہیں کہ ”اللہ غافلِ دلوں کی دعائیں قبول نہیں کرتا، جب بھی حضور قلب کے ساتھ دعا کرو تھی قبولیت کو یقینی سمجھو“^۵ لہذا ہمیں چاہیے کہ بارگاہ خدا میں حضور قلب کے ساتھ دعا مانگیں تاکہ ہماری دعائیں پوری ہو سکیں۔

۴۔ حلال روذی

رزق حلال کی تلاش اور اپنے عیال کے لئے حلال روزی کمانا بہترین عبادت

۱۔ نجح الملاعنة، ج ۲، ص ۲۰، رقم ۳۳۸، الخصال، شیخ صدق، ص ۶۲۱

۲۔ وسائل الشیعہ، حر عاملی، ج ۷، ص ۵۳، رقم ۸۰۱

۳۔ بخار الانوار، ج ۹۰، ص ۳۱۳

۴۔ بخار الانوار، ج ۹۰، ص ۳۱۲، ح ۱۹

۵۔ اصول کافی، ج ۲، ص ۲۲۳، ح ۱

ہے۔ انسان کے حلال رزق کا اس کی روح و افکار پر اثر ہوتا ہے۔ انسان کی اگر روزی حلال ہو تو اس کی دعائیں بھی مستحب ہوتی ہیں۔

رسول اکرم ﷺ فرماتے ہیں ”جو اپنی دعائیں مستحب کرو انا چاہتا ہے اسے اپنی کمائی کو حلال رکھنا چاہیے“^۱۔

امام صادقؑ فرماتے ہیں : ”اگر تم میں سے کوئی یہ چاہتا ہے کہ اس کی دعا مستحب ہو، تو وہ اپنی کمائی کو حلال رکھے اور لوگوں کی حق تلفی سے بچے، کیونکہ اللہ اس انسان کی دعا مستحبا نہیں کرتا کہ جس کی روزی حرام ہو اور یا اس کے ذمہ کسی کا حق ہو“^۲۔

۵۔ کیفیت دعا

دعا کے قول ہونے کی ایک شرط یہ بھی ہے کہ انسان خلوص دل کے ساتھ دعاماً نگے۔ قرآن مجید میں ارشاد پروردگار ہے : هُوَ الْحَقُّ لِإِلَهٌ إِلَّا هُوَ فَادْعُوهُ مُخْلِصِينَ لَهُ الدِّينَ^۳ ”وہ جی ہے اور اس کے سوا کوئی معبد نہیں، اسی کی بارگاہ میں اخلاص کے ساتھ دعائیں کرو اور اسی کے اختیار میں روز جزا ہے“^۴۔ دوسرے یہ کہ دعا تہبائی میں شکستہ دلی کے ساتھ ہونی چاہیے۔ ارشاد ہوتا ہے {ادْعُوا رَبَّكُمْ تَضَرُّعًا وَخُفْيَةً} ”اور اپنے پروردگار کو شکستہ دلی کے ساتھ تہبائی میں پکارو“^۵ اور دعا خوف و رجاء کے ساتھ ہونی چاہیے۔

^۱۔ بخار الانوار، ج ۹۰، ج ۲۷۲

^۲۔ بخار الانوار، ج ۹۰، ج ۱۷۱، ح ۳۱

^۳۔ سورہ غافر، آیت: ۶۵

^۴۔ سورہ اعراف، آیت: ۵۵

چنانچہ ارشاد ہوتا ہے : «اَدْعُوكُمْ خُوفًا وَطَمَعًا»
اور اپنے پروردگار کی بارگاہ میں خوف و امید کے ساتھ دعا کرو۔

۶۔ مناسب وقت

انسان کسی بھی وقت اللہ کی بارگاہ میں دعاماً نگ سکتا ہے، لیکن کچھ موقوں پر دعاؤں کے قول ہونے کا امکان زیادہ ہوتا ہے، جیسے روز جمعہ، روز عرف، شب قدر، بارش کے وقت، نماز کے بعد، بوقت سحر اور طوع فجر سے طوع افتاب کے دوران۔ غیرہ۔ یہ موقوں میں جن میں دعائیں قول ہوتی ہیں۔ مولائے کائنات فرماتے ہیں: چار موقوں پر دعاؤں سے بھی بھی نہ چوکنا: قرآن مجید کی تلاوت کے وقت، اذان کے وقت، بارش کے نزول کے وقت اور اسلام و کفر کی دو صفتیں جب ایک دوسرے سے جنگ کے لئے رو برو ہوں۔^۲

سکونی نے امام جعفر صادق[ؑ] سے اور انہوں نے اپنے والد بزرگوار سے روایت کی ہے کہ: ”پانچ موقوں پر دعائیں مانگا کرو:

قرآن مجید کی تلاوت کے وقت، اذان کے وقت، بارش کے وقت، اسلام و کفر کی دو صفتیں جب ایک دوسرے سے جنگ کے لئے رو برو ہوں اور کسی مظلوم کی پکار کے وقت کہ جب اس کی آواز اور عرش خدا کے درمیان کوئی چیز حائل نہیں ہوتی۔^۳

۱۔ سورہ اعراف، آیت: ۵۶

۲۔ اصول کافی، شیخ مکینی، ج ۲، ج ۲، م ۷، ق ۳

۳۔ الامالی، شیخ صدوق، ج ۲، م ۷، رقم ۳۹۳، وسائل الشیعہ، ح عاملی، ج ۷، ج ۷، م ۶۵، رقم ۳۹۸

استجابت میں رکاوٹیں

دعاوں کے قبول نہ ہونے کے بھی کچھ سباب ہیں جو دعاوں کے مستجاب ہونے میں رکاوٹ کا سبب ہوتے ہیں:

۱۔ گناہ

اللہ کے حرام کرده کاموں کو انجام دینا، اس کی معصیت و نافرمانی پر اصرار اور توہن بھی نہ کرنا، دعاوں کے مستجاب نہ ہونے کا سبب ہے۔ مولائے کائنات فرماتے ہیں: ”اپنی دعاوں کے قبول نہ ہونے پر حیران نہ ہو، جبکہ اپنے گناہوں کے ذریعہ تم نے استجابت کے راستے بند کر رکھے ہیں“^۱

۲۔ دوسروں پر ظلم و ستم

اللہ کے بندوں پر ظلم و ستم، بے گناہ لوگوں کو اذیت، اپنے رشتہ دار، اہل و عیال، اولاد، والدین اور دیگر متعلقین پر ظلم و ستم دعاوں کے مستجاب ہونے میں رکاوٹ کا سبب ہے۔ ”امام علیؑ فرماتے ہیں: جو شخص ظلم و ستم کرنے والے سے چشم پوشی کرے، اللہ اس پر ایسے کو مسلط کر دیتا ہے، جو اس پر ظلم کرے، اور اس کی دعاوں کو بھی قبول نہیں کرتا، اور نہ ہی اس مظلومیت کے سبب اسے اجر و پاداش دیتا ہے۔^۲

۳۔ امر بالمعروف اور نهى عن المنكر کا ترک کرنا

معاشرہ میں ظلم و ستم اور برائیوں کو عام کرنے والوں کے خلاف خاموشی اور انحراف و مگرایہ کو

^۱- عيون الحکم والمواعظ، ج ۵، ص ۵۲۲، میزان الحکم، محدث شہری، ج ۳، ص ۸۸۳

^۲- وسائل الشیعہ، ج ۱۶، ص ۵۶۵، رقم ۲۰۹۶۶

پھیلانے والوں کے سامنے سکوت، دعاوں کے قبول ہونے میں ایک اہم رکاوٹ ہے۔ ذاتی اور انفرادی ضرورتوں کی طرح سماجی مسائل و مشکلات کے لئے بھی دعائیں ہونی چاہئیں۔ معاشرہ اگر کسی مشکل یا آفت میں مبتلا ہو تو اسے دعاوں کا سہارا لینا چاہیے، تاکہ اللہ معاشرہ سے اس مشکل کو دور کرے۔ البتہ یہ طے ہے کہ اگر معاشرہ میں امر بالمعروف اور نبی عن المنکر کے فریضہ کو ترک کیا جانے لگے تو دعائیں قبول نہیں ہوتی ہیں۔

رسول اکرمؐ ارشاد فرماتے ہیں: امر بالمعروف اور نبی عن المنکر اگر تم نے چھوڑ دیا، تو اللہ بد کاروں اور ظالموں کو تم پر مسلط کر دے گا، پھر نیک اور خوش کردار لوگوں کی دعائیں بھی مستجاب نہیں ہو گیں۔^۱

۳۔ حرام غذا

انسان کی روزی یا اس کا کسب معاش حرام و ناجائز ہو، جیسے نشیٰ چیزوں و منشیات کی تجارت، غصب اور چوری کے مال کو اپنانا اور یا پھر ناجائز لوگوں کے اموال پر قبضہ کرنا وغیرہ، تو ایسے انسان کی دعائیں مستجاب نہیں ہوتی ہیں۔

روایت ہے کہ جناب موسیؐ نے ایک شخص کو دیکھا کہ وہ بیش از حد تضرع وزاری کے ساتھ گڑ گڑا بلبلہ کر اللہ کی بارگاہ میں دعا کر رہا ہے، اللہ نے جناب موسیؐ پر دوستی کی کہ جس قدر بھی یہ انسان گریہ وزاری اور تضرع کرے میں ہرگز اس کی دعاوں کو مستجاب نہیں کروں گا کیونکہ اس کے پیٹ، اس کی کمائی اور اس کا گھر حرام سے بھرا ہوا ہے۔^۲

۱۔ بخار الانوار، علامہ مجلحی، ج ۹۰، ج ۸۷، ج ۳، رقم ۲۸

۲۔ مجمع الدعوات، ج ۳۲، ح ۲۴، بخار الانوار، ج ۹۰، ج ۳۷، رقم ۲۷

لہذا حرام غذا، حرام کی کمائی، حرام مال سے گھر کی تعمیر نیز حرام کی کمائی سے کھانے و پینے کی چیزوں کا استعمال انسان کے دل کو مردہ اور سیاہ کرتا ہے اور تیجہ میں انسان دعاوں کے صحاب ہونے سے محروم رہتا ہے۔

۵۔ مصلحت خدا

بس اوقات مصلحت کے سبب دعا قبول نہیں ہوتی ہے کیونکہ یہ اللہ ہی جانتا ہے کہ کب کس وقت مومن کو کیا دینے میں اس کی بھلائی ہے، اور اگر مصلحت نہ ہو تو اللہ بندوں کی دعائیں رد بھی کرتا ہے، اور ایسے موقع میں ہرگز ایسا نہیں ہے کہ دعا منذکورہ موانع اور رکاوٹوں کے سبب رد ہو رہی ہے بلکہ مصلحت اس بات کا تقاضا کرتی ہے کہ اللہ اپنے بندہ کی دعا قبول نہ کرے۔

اسحاق بن عمار کہتے ہیں، میں نے امام صادق[ؑ] سے پوچھا:

مومن کی دعا قبول تو ہوتی ہے لیکن کیا قبولیت میں تاخیر بھی ہوتی ہے؟

امام[ؑ] نے فرمایا: ہاں، بسا اوقات دعائیں بیس سال تک قبول نہیں ہوتیں۔ ۱

مقبول دعائیں

۱- نیک اور بد کردار اولاد کے لئے باپ کی دعا پابدعا

امام صادقؑ فرماتے ہیں کہ تین دعائیں ہرگز رد نہیں ہوتی ہیں:

نیک اولاد کے لئے باپ کی دعا اور بدکردار اولاد کے لئے اس کی بدعا، ظالم کے حق میں مظلوم کی بدعا اور مظلوم کی مدد کرنے والے کے حق میں مظلوم کی دعا، کبھی بھی رد نہیں ہوتی۔ ۱

والدین کے ساتھ نکلی اور اپنے سلوک کے بے شمار طریقے میں۔ ان میں سب سے زیادہ اہم ان کے لئے دعا ہے۔

۲۔ ظالم کے لئے مظلوم کی بدع

رسول اکرمؐ فرماتے ہیں کہ مظلوم کی دعا بھی ردنہیں ہوتی۔

آپ فرماتے ہیں: مظلوم کی آہ سے ڈرو، کیونکہ مظلوم جب اللہ کی بارگاہ میں اپنے حق کے لئے پوکارتا ہے تو اللہ اسے رہنمیں کرتا۔

یا آپ فرماتے ہیں کہ: مظلوم کی بدعا سے ڈریکونکہ اس کی آہ برق سے زیادہ تیز اللہ کی بارگاہ میں پہنچتی ہے۔ ۳

امام علیؑ سے کسی نے سوال کیا: زمین و آسمان کے درمیان کتنا فاصلہ ہے؟ آپ

وسائل الشیعه، ج ۷، ص ۱۳۰

٢- كنز العمال، ج ٣، ص ٣٩٩، ح ٥٩٧

٣-كتاب العمال، ج ٣، ٢٩٩، ١٤٥٠

”نے فرمایا: زمین و آسمان کے درمیان حد زگاہ اور مظلوم کی پکار بھر کا فاصلہ ہے۔ ۱

۳۔ مومن کی مومن کے حق میں دعا

مقبول و متحاب دعاؤں میں سے ایک دعا، ایک مومن کی دوسرے مومن کے لئے دعا ہے، خاص کر ایسے شخص کے حق میں دعا جو حاضر نہ ہو۔ اللہ ایسی دعا قبول کرتا ہے، کیونکہ ایسے شخص کے لئے دعائیں زیادہ اخلاق و صداقت ہوتی ہے جو سامنے حاضر نہ ہو، اور اللہ ایسی دعا قبول کرتا ہے۔ امام صادقؑ فرماتے ہیں: ایک مومن کی دوسرے مومن کے لئے دعا سے بلا کیں دور ہوتی ہیں اور رزق میں وسعت آتی ہے۔ ۲

۴۔ کثرت سے قرآن کی تلاوت کرنے والے کی دعا

کثرت سے قرآن مجید کی تلاوت کرنے والے کی دعا ہر موقع پر قبول ہوتی ہے۔

حضرت امیر المؤمنینؑ فرماتے ہیں:

چار موقعوں پر ہرگز دعائے چھوڑنا: تلاوت کلام پاک کے بعد۔۔۔ ۳

ہر مومن کو چاہیئے کہ وہ اہل بیتؑ سے منقول دعاؤں کا مسلسل ورد کیا کرے کیونکہ اہل بیتؑ سے منقول دعاؤں میں ایسے اعلیٰ اعتقادی، اخلاقی اور تربیتی مضامین ہیں جن سے انسان کے اخلاق اور روحانیت میں نکھار آتا ہے۔

۱۔ بخار الانوار، علامہ مجلسی، ج ۵، بیم ۹۳، ج ۱۳

۲۔ بخار الانوار، ج ۱، بیم ۲۲۲، رقم ۲

۳۔ اصول کافی، ج ۲، بیم ۷۷، رقم ۳

امام سجاد^{السلام} اور غلاموں کی تربیت

برسہا برس سے انسانوں کے درمیان غلامی کا سلسلہ رہا ہے، جس میں ایک انسان دوسرے انسان کا مالک ہوتا تھا اور یہ سلسلہ اسلام سے قبل اور بعد بھی بیسویں صدی تک جاری رہا ہے۔

اسلام نے غلامی کے سلسلہ کو دو اہم طریقوں سے ختم کیا ہے:

پہلا طریقہ: اسلام میں غلاموں کو آزاد کرنا نہایت عظیم کام ہے اور بارگاہ خدا میں قربت کا ایک بہترین وسیلہ ہے۔ اسلام میں غلاموں کی آزادی بہت سے گناہوں کا کفارہ ہے جیسے ماہ رمضان میں جان بوجھ کر روزہ توڑنا، نذر و قسم توڑنا، کسی مومن کا غیر عمدی قتل وغیرہ وہ گناہ میں جن پر غلاموں کو آزاد کرنا کفارہ ہے۔

دوسرा طریقہ: وہ تمام امور جن کے سبب ایک انسان دوسرے انسان کی غلامی میں جائے، اسلام میں منوع ہیں۔ جنگ میں اسیر ہوتے لوگوں کے علاوہ، وہ تمام راستے جن کے سبب ایک انسان دوسرے انسان کا غلام ہو، اسلام نے اس پر رکاوٹ لکھی اور اسے من nouع قرار دیا۔ اور کیونکہ کفار و مشرکین جنگوں میں مسلمانوں کو اسیر کرنے کے بعد ان کے ساتھ غلاموں اور کنیزوں کا سلوک کرتے تھے، لہذا اسلام نے بھی ان کے ساتھ ویسا ہی رو یہ بتا جیسا انہوں نے مسلمانوں کے ساتھ کیا۔ البتہ اسلام نے فدیہ اور معاوضہ کے ذریعہ غلاموں کی آزادی کا سلسلہ جاری رکھا۔

ارشاد پروردگار ہوتا ہے: **فَإِذَا لَقِيْتُمُ الَّذِينَ كَفَرُوا فَضَرْبُ الرِّقَابِ**

حَتَّىٰ إِذَا أَتَحْنَتُمُوهُمْ فَسْدُوا الْوَثَاقَ فَإِمَّا مَنًا بَعْدُ وَإِمَّا فِدَاءً حَتَّىٰ تَضَعَ
الْحُزْبُ أَوْزَارَهَا

۔ ”پس جب کفار سے مقابلہ کرو تو ان کی گرد نیں اڑا دو اور یہاں تک کہ جب زخموں سے چور ہو جائیں تو ان کی مشکلیں باندھلو پھر اس کے بعد چاہے احسان کر کے چھوڑ دیا جائے یا فدیہ لے لیا جائے یہاں تک جنگ اپنا ہتھیار رکھ دے“
لہذا اسلام نے ایک طرف غلاموں کی آزادی کی ترویج کی اور دوسری جانب انسانوں کی تجارت سے بیش از حد نفرت و کراہت کا انہما کیا ہے۔

امام اور غلام

اسلام سے قبل قوموں اور کچھ عرصہ تک مسلمانوں کے درمیان بھی غلاموں کی خرید و فروخت ایک راجح چیز تھی۔ غلاموں کا خریدنا و پیچتا ایک عام بات تھی۔ لوگ غلاموں کو اپنے گھروں میں خدمت کے لئے خریدا کرتے تھے۔ مالداروں اور سرمایہ داروں کے درمیان یہ چیز زیادہ راجح تھی۔

امام سجادؑ کے دورِ امامت میں مسلمانوں کے درمیان غلاموں کی کثرت تھی۔ غیر مسلم ممالک پر فتح کے سبب مسلمانوں کی سرحدوں کے ساتھ اسیروں اور غلاموں کی تعداد میں بھی اضافہ ہوا تھا۔ ارباب تاریخ لکھتے ہیں کہ امام سجادؑ کے دور میں عبد الملک بن مروان اور اس کے بیٹے ولید بن عبد الملک نے ججاز و عراق میں زیریوں کا سر کچلنے کے بعد اسلامی سرحدوں کی توسعی پر خاصی توجہ دی اسلامی حدود کو افریقہ کی سرحدوں سے ملا دیا اور مال

غیمت کے طور پر بے شمار ذر و جواہرات حاصل کئے۔

دوسری طرف اندر میں طارق بن زیاد اور موسیٰ بن نصیر نے تخت و طشت سلیمان پر قبضہ کیا۔ اور اس طرح جنگوں میں مسلسل فتحیابی سے مسلمانوں کی معاشی حالت بہتر ہوتی گئی۔ معاش میں وسعت و کثرت، سماج کے سرا آمد و مالدار طبقہ میں زیادہ نمایاں تھی کیونکہ بیت المال سے سال بھر کی تنوڑا ہوں کے علاوہ حاکم کی جانب سے ملنے والے بے شمار پدا یا اور تخفہ جات ان کے مال میں کثرت و دفور کا سبب ہوتے گئے۔

ان ملکوں کی فتح کے بعد ۶۰ ہزار لوگ اسیر ہوتے اور مسلمانوں کے درمیان غلاموں اور کنیزوں کے طور پر رہنے لگے۔ اب اشیر لکھتے ہیں：“ان جنگوں کے بعد” ۶۵ ہزار لوگ اسیر ہو کر لائے گئے اور اس سے قبل اتنی بڑی تعداد میں اسید لکھے ہی نہیں گئے تھے۔ اور بعض سورخین کا کہنا ہے کہ جب مسلمانوں کا شکر مشق پہنچا ہے تو ان کے ہمراہ ہزار دو شیزہ کنیزوں میں تھیں۔

اسیروں میں کثرت کے سبب، مسلمانوں کے درمیان غلاموں اور کنیزوں میں اضافہ ہوتا گیا اور نتیجہ میں مسلم معاشرہ میں سماجی، ثقافتی، اخلاقی اور تربیتی تبدیلیاں محسوس ہونے لگیں جس کا علاج و مداوا اسلامی اقدار کی بقاء کے لئے ضروری ہو گیا تھا۔

امام سجادؑ نے ان غلاموں اور کنیزوں سے ایسا اعلیٰ انسانی بر تاؤ کیا اور اس طرح ان کی علمی، دینی اور اخلاقی تربیت کی کہ ان میں سے بہت سے اسلامی معاشرہ کی نمایاں اور سر کردہ شخصیت بن گئے۔

مسلمانوں کا ایک مسئلہ یہ بھی تھا کہ وہ غلاموں اور کنیزوں سے شادی کو معیوب سمجھتے تھے اور یہ مسئلہ مدینہ میں بھی عام تھا۔

” غلاموں اور کنیزوں کی سماجی حیثیت نہ ہونے کے سبب مدینہ والے ان سے شادی کو یا پھر ان سے ہونے والی اولاد کو اچھا نہیں سمجھتے تھے۔ اس غلط فہمی کی بنیادی وجہ یہ تھی کہ ان کے خیال میں کسی عرب کی لوگوں میں غیر عرب کا خون نہیں آنا چاہیے۔ ان کے مطابق، کنیز سے پیدا ہونے والی اولاد کو معاشرہ، عرف و شرافت کی نگاہ سے نہیں دیکھتا تھا اور یہ غلط فہمی مدتول باقی رہی یہاں تک کہ امام زین العابدین[ؑ] کی شخصیت نکھر کر سامنے آئی جس نے ان کے زاویہ نگاہ کو بدلتا۔^۱

مدینہ کے لوگ ام الولد کنیز سے شادی کو ناپسند کرتے تھے یہاں تک کہ ان کے درمیان علی بن حسین[ؑ] کی شخصیت نمایاں ہوئی جو علم و فقاہت اور زہد پر ہیز گاری میں اس قدر نمایاں ہوئے ام الولد کنیز کے متعلق لوگوں کا نظریہ بالکل بدل گیا اور ان کی جانب ان کا رحجان بڑھنے لگا۔^۲

امام سجاد[ؑ] نے سماج میں اس غلط رواج کا خاتمہ کیا اور خود فرزند رسول^ﷺ اور حب و نسب میں بے مثل و بے نذیر ہونے کے باوجود بھی ایک کنیز سے شادی کی اور صاحب اولاد ہوئے، جس کے بعد یہ عمل رفتہ رفتہ لوگوں میں رائج ہونے لگا۔

۱۔ موسوعۃ امام زین العابدین، شیخ محمد الحسینی، ج ۲، ص ۱۶۶

۲۔ تاریخ مدینہ دمشق، ابن عساکر، ج ۲۰، ص ۷۵۔ عیون الاخبار، ابن قتیبه الدیزیوری، ج ۳، ص ۱۰

غلاموں اور کنیزوں سے اچھا برناو

امام سجادؑ کا غلاموں اور کنیزوں سے رویہ کیسا تھا، مندرجہ ذیل شواہد سے واضح ہو جاتا ہے:

۱۔ غلاموں کی تعلیم و تربیت

امام سجادؑ، غلاموں اور کنیزوں کی تعلیم و تربیت میں خاص توجہ دیتے تھے اور آپؐ انہیں دینی اخلاق و اقدار نیز اہم اسلامی احکام اور مسائل کی تعلیم دے کر انہیں آزاد کر دیتے تھے۔

امام سجادؑ کا یہ سلوک غلاموں اور کنیزوں سے اس قدر اثر انداز ہوا کہ وہ آپؐ کے دل و جان سے شیدائی ہوتے اور آپؐ کی ولایت و امامت اور اہل بیتؐ کے اعتقادی اصولوں کا مسلسل دفاع کرتے رہے اور کبھی امام سجادؑ کی خدمت میں ادنیٰ سی گستاخی بھی نہیں کرتے تھے۔

۲۔ کنیزوں سے شادی اور ان سے اولاد

غلاموں اور کنیزوں سے برتاوہ قومی و قبائلی تعصب کا شکار تھا، اس دور میں بھی زمانہ جاہلیت کے آثار پائے جاتے تھے۔

امام سجادؑ نے اپنی تمام ترقیات عظیموں، علمی فعقوں اور نسبی برتری کے باوجود جاہلیت عرب کی ان تمام و راشی رسموں کو پسپا کیا اور آپؐ نے ایک کنیز سے شادی کر لی۔ اس عمل سے آپؐ کا بنیادی مقصد، شریعت کی پاسداری، اسلامی مقاصد کا تحفظ اور معاشرہ کو طبقاتی اور قبائلی تعصبات سے رہا کرنا تھا۔

بنی امیہ نے اس بات کی پوری کوشش کی کہ کنیز سے شادی کے سبب امامؑ کی شخصیت و منزلت کو نشانہ بنائیں، لیکن امام سجادؑ نے اسلامی اقدار کو مد نظر رکھ کر انہیں

دنداں شکن جواب دیا۔

والی مدینہ عبد الملک بن مروان نے مدینہ کے سرکردہ اور اہم شخصیات بالخصوص امام سجادؑ کے لئے جاؤں معین کر رکھے تھے۔ انہیں جاؤں نے والی مدینہ کو بتایا تھا کہ امام سجادؑ نے اپنی کنیز سے شادی کی ہے۔

مدینہ منورہ میں عبد الملک بن مروان کا جاؤں، اسے تمام حالات سے باخبر کرتا تھا۔ امام سجادؑ نے جب اپنی کنیز کو آزاد کر کے اس سے شادی کی تو جاؤں نے عبد الملک کو خبر دی اور پھر عمل میں عبد الملک نے امام سجادؑ کو کچھ اس طرح خلکھا:

"و بعده، مجھے خبر ملی ہے کہ آپؐ نے اپنی کنیز سے شادی کی ہے جبکہ آپؐ جانتے میں کہ آپؐ کی ہمسری کے لئے قریش میں ایسے خاندان ہیں جن سے رشتہ آپؐ کے عروج شرف اور اولاد میں برتری کا سبب ہوتا۔ آپؐ نے نہ اپنا لحاظ کیا اور نہ ہی مستقبل میں اپنی اولاد کی عدت و آبرو کا لحاظ کیا۔ والسلام"

امام سجادؑ نے حاکم مدینہ کو مدلل اور دندال شکن جواب دیا۔ آپؐ جواب میں لکھتے ہیں:

"و بعدہ؛ کنیز سے شادی کے سلسلہ میں تمہارا منطقی خط مجھے موصول ہوا اور تمہارے خیال میں، قریش میں ایسے گھرانے ہیں، جن سے رشتہ میرے لئے فخر و مبارکات اور میری نسل میں برتری کا سبب ہوتا۔ تمہیں یہ معلوم ہونا چاہئے کہ نسلی شرافت اور حسب و نسب میں برتری کے اعتبار سے رسول خدا سے زیادہ کوئی بھی اعلیٰ و برتر نہیں ہے اور رہی بات کنیز کی تو اسے بھکم خدا میں نے آزاد کیا اور بارگاہ خدا میں اجر و پاداش کا مستحق ہوا، پھر سنت رسولؐ کے مطابق

میں نے اس سے نکاح کیا۔ اور یاد رکھنا، دینی اعتبار سے پاک و پاکیزہ انسان کی کسی بھی چیز سے منزلفت نہیں گھٹتی۔ اللہ نے اسلام کو پیتیوں، نقص و عیب اور ملامتوں سے نجات کا ذریعہ قرار دیا ہے۔ ملامت و ندامت صرف جاہلیت کے آداب و اخلاق میں ہے۔ والسلام۔“

عبدالملک نے خط کو پڑھا اور اپنے بیٹے سلیمان کی طرف پھینک دیا۔ اس کے بیٹے نے کہا: علی بن حسینؑ نے آپ کو بڑا منتظر اُنہوں خط لکھا ہے۔

عبدالملک نے کہا: ایسا نہ بول بیٹا، یہ بُنیٰ پاشم کی زبان ہے جب یہ بولتے ہیں تو ان کی زبان سے معارف کا ایسا سمندرِ موجیں مارتا ہے جو چٹانوں کے جگہ کو بھی چاک کر دیتا ہے۔ علی بن حسینؑ کی عظمت کے آگے تمام انسانوں کا قدم بونا ہے۔

جناب زید بن علی اور ہشام بن عبد الملک کی ملاقات کے دوران کچھ تخلی کلامی ہوئی۔ اس سلسلہ میں مورخین لکھتے ہیں کہ جب زید بن علی نے ہشام سے ملاقات کے لئے اجازت مانگی تو ہشام کے حاشیہ نشینوں نے چاروں طرف سے انہیں گھیر لیا اور انہیں دربار میں جانے سے روکنے لگے۔

جناب زید نے کہا: اللہ کے بندوں میں تقوے سے زیادہ نہ کوئی برتر ہے اور نہ ہی کوئی پرہیز کار پست ہوتا ہے میں آپ کو نصیحت کرتا ہوں کہ اللہ کی نافرمانیوں سے ڈریں اور پرہیز کاری اختیار کریں۔

ہشام نے کہا: تم اپنے آپ کو خلافت کا حقدار سمجھتے ہو اور خلافت کی تمنا کرتے ہو؟

اے کنیززادہ، تم کب سے خلافت کے خواب دیکھنے لگے۔

جناب زید نے جواب دیا: اللہ کے نزد یک عظمت و برتری میں، اس کے برگزیدہ نبیوں سے زیادہ کوئی نہیں ہے، جب کہ ان میں بھی بعض کنیززادے تھے۔ اگر شان نبوت میں یہ شخص کا سبب ہوتا تو اللہ ہرگز جناب اسماعیلؑ کو نبی نہ بناتا۔ ہشام یہ بتا کہ اللہ کے نزد یک برتر، نبوت ہے یا غلافت؟ اور پھر اس کے شرف اور اعلیٰ نبی کا کیا مقابلہ جو رسول خدا اور علی ترقیؑ کی ذریت سے ہو۔

بنی امیہ اور امام سجادؑ کی منطق میں بنیادی فرق یہ تھا کہ بنی امیہ زمانہ جاہلیت کی تعصبات منطق کے طرف دار تھے اور امام سجادؑ نیزان کے میٹھے جناب زید، اسلامی تہذیب و تمدن کے علمبردار تھے جس میں عصر جاہلیت کے کسی بھی تعصب و امتیاز کی کوئی گنجائش نہیں ہے۔

۳۔ غلاموں سے عفو و گذشت

امام سجادؑ غلاموں اور کنیزوں کے ساتھ عفو و گذشت، نیکی اور تواضع سے پیش آتے تھے۔

تاریخ میں بے شمار مثالیں درج یہیں جن سے یہ بات واضح ہوتی ہے:

۱۔ امام سجادؑ نے ایک غلام کو کسی مکان کی تعمیر کا کام سونپا۔ غلام نے تعمیر میں کوتا، ہی کی اور غیر معمولی نقصانات ہوئے۔ امام سجادؑ کو دیکھ کر بہت غصہ آیا اور آپؑ نے تازیانہ سے اس کی مختصر تنبیہ کی جس پر آپؑ میوافوس بھی ہوا۔

امامؑ اپنے گھر تشریف لائے اور غلام کو بلوایا۔ غلام جب آپؑ کی خدمت میں پہنچا تو اس نے دیکھا کہ آپؑ قمیص اتار کر بیٹھے ہیں۔ غلام خوف زدہ ہوا کہ امامؑ مزید تنبیہ نہ

کریں۔ امام سجادؑ نے تازیانہ اٹھا کر غلام کے ہاتھ میں دیا اور کہا: اے غلام جس طرح میں آج پیش آیا، ایسا میں نے کبھی بھی نہیں کیا اور یہ ایک غیر معمولی اتفاق تھا، لہذا تم یہ تازیانہ اٹھاؤ اور اپنا انتقام لے لو۔

غلام نے کہا: آقا خدا کی قسم میں تو یہی سوچ رہا تھا کہ آپؐ نے مجھے مزید تنبیہ کے لئے بلا یا ہے۔ اور میں تو تنبیہ کا تقدار بھی ہوں۔ میں کس طرح آپؐ سے انتقام لے سکتا ہوں۔ امامؐ فرماتے ہیں: داے ہو تو کیوں نہیں سمجھتا، میری خواہش ہے کہ تو مجھ سے بدھ لے۔ پھر امامؐ نے فرمایا: معاذ اللہ، جا تو آزاد و با اختیار ہے اور یہ جملہ آپؐ نے کبھی بار دو ہرایا۔ البتہ غلام، آپؐ کے احترام میں متین نہیں ہوا۔ لہذا امامؐ نے جب دیکھا کہ غلام کسی بھی طرح آمادہ نہیں ہے تو آپؐ نے فرمایا: ٹھیک ہے، اگر تو قصاص اور بد لے پر تیار نہیں ہے تو یہ مکان تجوہ پر صدقہ اور اس طرح امامؐ نے وہ مکان اسے دے دیا۔

۲۔ امامؐ کی ایک کنیز و ضوکیلیت، لوٹے سے آپؐ کو پانی دے رہی تھی، اچانک لوٹا کنیز کے ہاتھ سے چھوٹا اور امامؐ کے منہ پر گرا اور آپؐ کامنہ زخمی ہو گیا۔ امامؐ نے سرا اٹھا کر کنیز کی طرف رخ کیا تو اس نے اس آیت کی تلاوت کی: {وَالْكَاظِمُونَ الْغَيْظَ} اور آپؐ نے غصہ پر قابو رکھنے والے۔

امامؐ نے فرمایا: میرا غصہ تھم گیا۔

کنیز بولی: {وَالْعَافِينَ عَنِ النَّاسِ} اور لوگوں کو معاف کرنے والے۔

امامؐ نے فرمایا: اللہ نے تجوہے معاف کیا۔

کنیز بولی: اور اللہ نیکو کاروں کو دوست رکھتا ہے۔

امام ۱ نے فرمایا: جا تو آزاد ہے۔

۳۔ روایت ہے کہ امام ۱ نے دو مرتبہ غلام کو پکارا، غلام نے کوئی جواب نہ دیا، تیسرا بار پکارنے پر جب غلام نے جواب دیا تو امام ۱ بو لے: میٹا کیا تم نے میری آواز نہیں سنی؟
غلام بولا: جی سنی تھی۔

امام ۱ نے پوچھا: پھر جواب کیوں نہیں دیا۔

غلام بولا: آپ ۲ کے رویہ سے مطمئن تھا۔

امام ۱ نے فرمایا: مہد اس خدا کی میر اغلام میرے اپنے رویہ سے مطمئن ہے۔ اس طرح کے واقعات غلاموں اور کنیزوں کے ساتھ امام سجادؑ کے حسن سلوک، آپ ۲ کی عفو و گزشت اور زخم خوئی کو ثابت کرتے ہیں۔ اور ایسے اخلاق کے نمونے آپ ۲ کے بعد رسول اکرمؐ اور احمد طاہرینؐ کی سیرت کے علاوہ کہیں اور نہیں مل سکتے۔

۴۔ غلاموں اور کنیزوں کو آزاد کرنا

امام سجادؑ، غلاموں اور کنیزوں کو آزاد کیا کرتے تھے۔ سال میں ایک مرتبہ، اجر و ثواب اور لوگوں کے اندر اس فکر کو راجح کرنے کے لئے، اپنے غلاموں اور کنیزوں کو آزاد کیا کرتے تھے تاکہ اس طرح تمام انسان آزادی میں یکساں اور دوسروں کی بندگی سے رہا ہوں۔

امام سجادؑ نے بہت سے غلاموں اور کنیزوں کو خرید رکھا تھا۔ آپ ۲ ایک مدت تک

انہیں اپنے ساتھ رکھ کر ان کی تربیت کرتے تھے اور پھر انہیں آزاد کر دیتے تھے۔
بعض مورخین کا کہنا ہے:

”امام سجادؑ ہر سال مہا مبارک رمضان کی آخری شب کو لگ بھگ بیس غلاموں اور
کینزوں کو آزاد کرتے تھے“^۱

امام سجادؑ نے اپنے اعلیٰ انسانی برتاو سے بے شمار غلاموں اور کینزوں کی زندگی بدلتی
دی اور معاشرہ میں انہیں ایک مقام عطا کیا۔ انہیں اپنے رویہ سے ان کے دل و دماغ پر اپنی
محبت کا نقش بنایا۔ امام سجادؑ کے اس برتاو کے سبب نہ صرف مسلمانوں کی تعداد بڑھی بلکہ
اہل بیتؑ کے چاہئے والوں میں بھی اضافہ ہوا۔

امام سجادؑ اور فقراء کی دستگیری

فقراء و مساکین کے ساتھ برناو میں امام سجادؑ انسانیت کے لئے ایک مثال تھے۔ آپؐ مختلف بجهات اور طریقوں سے غربیوں اور ناداروں کی مدد کرتے تھے۔ مندرجہ ذیل چند مثالوں سے اس کا اندازہ لگایا جاسکتا ہے:

۱۔ فقراء کے ساتھ نیک برناو

الف۔ فقراء کا احترام

امام سجادؑ اپنے غلاموں کے ساتھ تو اوضع سے پیش آتے تھے۔ ان کے احساسات و جذبات کا خاص خیال رکھتے تھے۔ آپؐ سائل کی مدد کرتے وقت اس کے ہاتوں کا بوسہ لیتے تھے تاکہ اسے احساس حقارت نہ ہو۔ خود مانگنے والوں کا استقبال کرتے تھے اور انہیں خوش آمدید کہتے ہوئے فرماتے تھے: ”خوش آمدیداے میری آخرت کی ذخیرہ“ ۱

ب۔ غربیوں سے نرمی

امام سجادؑ فقراء و مساکین سے بے حد محبت سے پیش آتے تھے۔ اگر آپؐ کے دستِ خوان پر یقین مسکین، زمانہ کے مارے اور پریشان حال لوگ بیٹھ کر آپؐ کے ساتھ کھانا کھاتے تھے، تو آپؐ کو بے حد خوشی ہوتی تھی۔ آپؐ اپنے ہاتھ سے انہیں کھانہ نکال کر دیتے تھے۔ یہی نہیں بلکہ ان کے گھروں تک کھانا اور ایندھن پہنچاتے تھے۔ فقراء و مساکین سے آپؐ کی محبت اس قدر شدید تھی کہ آپؐ رات کے وقت درختوں سے کھجور میں نہیں توڑواتے تھے کہ کہیں غریب لوگ رات کی تاریکی میں اس سے محروم نہ رہ جائیں۔ ایک مرتبہ جب رات

کے اندر ہیرے میں آپ کے ایک خادم نے کھجور کے باغ سے کھجوریں توڑیں، تو امام نے فرمایا: رات کے وقت نہ توڑو!، کیا تمہیں نہیں معلوم کہ رسول اللہ نے رات کے وقت فصل کاٹنے اور کھجوریں توڑنے سے منع کیا ہے؟ اور آپ فرماتے تھے: فصل کاٹنے وقت، سائل کو ضرور دیا کرو۔ یہ سائل کا حق ہے۔^۱

امام سجاد کے دستِ خوان پر کھانے کے وقت جب فقراء و مسالکین اور پریشان و نادر لوگ بیٹھتے تھے تو امام بہت خوش ہوتے تھے۔ آپ اپنے ہاتھوں سے انہیں کھانا دیتے تھے اور اہل و عیال والوں کو گھر کے لئے بھی دیتے تھے۔ آپ چیزیں کھانے سے قبل صدقہ دیتے تھے۔ الطائی کہتے ہیں: ”علی ابن احییں صدقہ دینے سے قبل اسے چومتے تھے“^۲

ج۔ سائل کو روندہ کرنا

امام سجاد سائلوں کو ٹھکرانے کو منع کرتے تھے یونکہ اس کا انجام اچھا نہیں ہوتا ہے، سائل کو روندہ کرنے سے انسان نعمتوں کے زوال، ناگہانی مشکلات وغیرہ جیسی چیزوں کا شکار ہوتا ہے۔ سعید بن مسیب کہتے ہیں: میں ایک دن امام علی ابن احییں کی خدمت میں تھا۔ آپ نے نماز ظہر ادا ہی کی تھی کہ دروازہ پر سائل نے دق الباب کیا۔ امام نے فرمایا سائل کی حاجت روائی کرو، اسے ہرگز نہ ٹھکراؤ۔^۳

امام سجاد نے متعدد روایات میں اس عمل کی ضرورت و اہمیت کی نشاندہی کی ہے۔

^۱- نقاش من سیرۃ ائمہ اہل البیت، باقر شریف کریمی، دارالہدی ایران، ج ۱

^۲- مناقب آل ابی طالب، ابن شہر آشوب، ج ۲، ج ۲۶۷

^۳- فروع کافی، ج ۲، ج ۱۸۔ الوفی، ج ۱۰، ج ۹۱

ایک ضرورت مند فقیر کو ٹھکرانا اور اس کی حاجت روائی سے گرینعمت کے زوال اور اللہ کے غصب کا سبب ہوتا ہے۔ ائمہؑ کی متعدد روایات سے اس بات کو سمجھا جاسکتا ہے۔ لہذا، اگر کوئی یہ چاہتا ہے کہ مسلسل اللہ کی نعمتیں اسے ملتی رہیں، تو تو بھی کسی سائل کو رد کرے اور نہ ہی کسی فقیر و نادار کو اللہ کی دی ہوئی نعمتوں سے محروم رکھے۔

۲۔ مقروض کے قرض کی ادائیگی

امام سجادؑ کا جود و سخا مشہور و معروف تھا۔ مقروض لوگوں کا قرض جتنا بھی ہو، آپؑ ان کی مدد کرتے تھے۔ ایسے بے شمار تاریخی واقعات ہیں جن سے یہ بات ثابت ہوتی ہے۔ ذیل میں چند مثالیں قبل ملاحظہ ہیں:

امام سجادؑ محمد بن اسامہ بن زید کی عبادت کے لئے گئے۔ امام سجادؑ کو دیکھ کر وہ رونے لگے۔ امامؑ نے رونے کا سبب پوچھا تو انہوں نے کہا کہ میں قرضدار ہوں۔ امامؑ نے پوچھا: قرض کتنا ہے؟ وہ بولے: پندرہ ہزار دینار۔ امامؑ نے فرمایا: تمہارا قرض میں ادا کروں گا۔^۱ اس طرح امام سجادؑ نے محمد بن اسامہ کے قرض کے بوجھ کو بکا کیا اور ان کے گھر سے نکلنے سے قبل ہی، ان کے قرض کو ادا کر دیا۔

۳۔ عام اطعام

امام سجادؑ کے جود و سخا کی ایک اور نمایاں مثال یہ ہے کہ مدینہ منورہ میں ہر روز نماز ظہر کے بعد اپنے گھر میں عام خیافت کرتے تھے۔^۲

^۱- نفحات من سیرۃ ائمہ اہل البیت، باقر شریف کریمی، دارالہدی ایران، ج ۱، ص ۱۸۳

^۲- مناقب آل ابی طالب، ابن شہر آشوب، ج ۲، ص ۷۷، ۱، سیرہ اعلام النبلاء، ج ۳، ص ۳۸۱

^۳- نفحات من سیرۃ ائمہ اہل البیت، ج ۱، ص ۱۸۲

۴۔ غریبوں کی کفالت

امام سجادؑ کی ایک اور نمایاں خوبی یہ تھی کہ مدینہ میں ایک سو غریب خاندانوں کی کفالت کرتے تھے جبکہ ہر گھر خاندان میں اپنے خاصے لوگ ہوا کرتے تھے۔

۵۔ پوشیدہ اعانت

مدینہ منورہ میں امام سجادؑ جن غریبوں کی مدد کرتے تھے، انہیں یہ نہیں معلوم تھا کہ آپؐ ان کی مدد کرتے ہیں۔ امام سجادؑ کی شہادت کے بعد انہیں احساس ہوا کہ رات کی تاریکی میں ان کی مدد کرنے والے امام سجادؑ ہی تھے۔^۲

احمد بن حنبل، معمربن شیبہ بن نعماں سے روایت کرتے ہیں کہ امام سجادؑ ایک سو گھروں کی کفالت کرتے تھے، اور کہا جاتا ہے کہ ہر گھر میں خاصی مقدار میں لوگ ہوتے تھے۔ علیہ الاولیاء کے مؤلف جناب عائشہ سے روایت نقش کرتے ہیں کہ پوشیدہ صدقہ کسے کہتے ہیں، مدینہ والے نہیں جانتے تھے، اس حقیقت کا اندازہ انہیں علی ابن الحسینؓ کے اس دنیا سے جانے کے بعد ہوا۔^۳

ذہبی نقش کرتے ہیں کہ مدینہ کے بعض تینگ دست لوگوں کا کہنا تھا کہ پوشیدہ صدقہ کسے کہا جاتا ہے یہ میں جناب علی ابن الحسینؓ کے اس دنیا سے جانے کے بعد معلوم ہوا۔^۴

محمد بن اسحاق سے روایت ہے کہ مدینہ منورہ میں کچھ گھر ایسے تھے، جنہیں روز مرہ کی ضروریات اور آذوقہ ہر روز رات کے وقت مل جاتا تھا لیکن انہیں یہ نہیں معلوم تھا کہ انہیں

۱۔ مناقب آل ابی طالب، ابن شہر آشوب، ج ۲، ص ۱۶۶

۲۔ صفتۃ الصفوی، ابن جوزی، ج ۱، ص ۳۲۶

۳۔ مناقب آل ابی طالب، ابن شہر آشوب، ج ۲، ص ۱۶۶

۴۔ سیرہ اعلام النبیاء، ج ۳، ص ۳۸۱۔ حلیۃ الاولیاء، ج ۲، ص ۲۱

کون دیتا ہے۔ امام زین العابدینؑ کے اس دنیا سے جانے کے بعد انہیں معلوم ہوا تو پیچھا ٹیں مار کر رونے لگے۔

پانچویں امامؑ سے روایت ہے کہ امام سجادؑ رات کی تاریکی میں خوراک سے بھری بوری، اپنے کاندھوں پر رکھ کر غربیوں کے گھر پر پہنچاتے تھے۔

آپؑ ان لوگوں کی بھی مدد کرتے تھے جو آپؑ کے پاس آ کر مانگتے تھے۔ ان کی مدد کرتے وقت اپنے چہرہ پر رومال ڈال لیتے تھے کہ انہیں سائل انہیں پہچان نہ لے۔

ایک دوسری روایت میں ہے کہ جب رات کی تاریکی میں لوگ اپنے گھروں میں سو جاتے تھے تو امام سجادؑ اپنے گھر کی ضرورت بھر کا اناج نکال کر، یقینہ بوری میں بھر کر کندھوں پر رکھتے تھے اور حاجمتندوں کے گھروں تک پہنچاتے تھے اور آپؑ کے چہرہ پر رومال بندھا ہوتا تھا۔ امامؑ سب کے گھروں تک آذوقہ پہنچاتے تھے اور بہت سے لوگ تو امام کی رائیں تلتے تھے، آپؑ کو دیکھتے ہی کہنے لگتے تھے ”بوریہ والے آئے“۔^۱

ابن عینیدہ ابی حمزہ شمائلی سے روایت کرتے ہیں کہ امام علیؑ ابن الحسینؑ رات کی تاریکی میں اپنی پشت پر روٹیاں لاد کر مسکینوں کو تلاش کرتے تھے اور فرماتے تھے: شب کے اندر جیرے میں صدقہ پروردگار کے غصب کو دور کرتا ہے۔^۲

ابن عیم اصفہانیؑ اس روایت کو ایک دوسری طرح نقل کرتے ہیں: پوشیدہ صدقہ غصب خدا کو دور کرتا ہے۔^۳

۱۔ مناقب آل ابی طالب، ابن شہر آشوب، ج ۲، ج ۱۶۶

۲۔ سیرہ اعلام النبیاء، ج ۳، ج ۸۱

۳۔ حلیۃ الاولیاء، ج ۲، ج ۲۱۶

محمد بن اسحاق سے روایت ہے کہ مدینہ منورہ میں بہت سے گھروں میں نان و آذوقہ ہر روز پہنچتا تھا لیکن انہیں یہ نہیں معلوم تھا کہ دینے والا کون ہے۔ امام علی بن الحسینؑ کے اس دنیا سے جانے کے بعد انہیں احساس ہوا کہ رات کی تاریکی میں انہیں آب و دانہ پہنچانے والے آپؐ ہی تھے۔

زہری کہتے ہیں کہ امام زین العابدینؑ کی شہادت کے بعد غسل کے دوران، آپؐ کی پشت پر نشان ساملا، اس وقت معلوم ہوا کہ وہ ان بوریوں کا نشان تھا جن میں امام سجادؑ رات کی اندر ہیرے میں غریبوں کے لئے کھانے کی چیزیں ڈھو کر لے جاتے تھے۔ عمر بن ثابت کہتے ہیں: جب جناب علی بن الحسینؑ کو غسل دیا گیا تو لوگوں نے ان کی پشت پر سیاہ نشان دیکھا اور پوچھنے لگے کہ یہ نشان کس چیز کا ہے؟ تو جانے والوں نے بتایا کہ یہ ان بوریوں کا نشان ہے جن میں امام (ع) آٹا بھر کر اپنی پشت پر لادتے تھے اور مدینہ کے غریبوں کے درمیان تقسیم کرتے تھے بعض شیعہ راویوں کے مطابق: امام سجادؑ کو غسل کے لئے لٹایا گیا کہ تو آپؐ کی پشت پر اونٹ کے ٹخنوں جیسا گھٹے کا نشان تھا جو پشت پر فقیروں کے لئے انماج کی بوریاں لادنے کے سبب ہوا تھا۔

غریبوں کے ساتھ امام سجادؑ کی نرمی اور اچھا برتاؤ اس حد تک بلند و اعلیٰ تھا کہ آپؐ نے کبھی بھی ان کے ساتھ بدسلوکی نہیں کی۔ آپؐ کا یہ عمل، ہم سب کے لئے ایک عظیم سبق ہے کہ ہمیں کس طرح فقیروں اور ناداروں کی مدد کرنی چاہیے تاکہ ہمارا معاشرہ ترقی اور بلندیوں کی طرف جاسکے۔

امام سجادؑ اور رسالہ حقوق

رسالہ حقوق، انسانی معاشرہ کے لئے امام سجادؑ کا ایک عظیم علمی سرمایہ ہے۔ اس رسالہ میں امامؑ نے انسانوں کے اہم حقوق کو بیان فرمایا ہے۔ امام سجادؑ نے غالباً ہی مون رائٹس کے منثور سے صد یوں قبل انسانی حقوق کی توضیح و تبیین کی جس سے یہ اندازہ کیا جاسکتا ہے کہ انسانی حقوق کے باب میں کس قدر آپؑ کی نگاہ عمیق تھی۔

امام سجادؑ سے مردی حقوق کے اس مجموعہ کو صحیفہ سجادیہ کے بعد ایک اہم علمی مرتبہ حاصل ہے۔ امام سجادؑ نے اس رسالہ میں انسان کا اس کے خدا، اس کے نفس اور دوسرا مخلوقات کی بُنْبَت و ظَلَافَ و فِرَأْنَض کو بیان کیا ہے۔ ابن شعبہ حرانی نے ”تحف العقول“ میں اس رسالہ میں ۵۰ حقوق نقل کئے ہیں جبکہ شیخ صدوq نے ”خصال“ میں ۱۵ حقوق کو بیان فرماتے ہیں۔

امام سجادؑ اور انسانی حقوق کا بیانادی خاکہ

امام سجادؑ انسانی حقوق کے معماں اور بانی ہیں۔ چودہ صد یوں میں آپؑ وہ پہلی فرد ہیں جس نے انسانی حقوق کی بنیاد رکھی اور اس کی وجہ یہ ہے کہ آپؑ ان کی اہمیت و ضرورت کا اندازہ رکھتے تھے۔ آپؑ یہ جانتے تھے کہ انسانی حقوق کے بغیر معاشرہ میں سماجی حقوق کی ادائیگی، عدل و انصاف، انفرادی اور اجتماعی تعلقات اور رشتہوں میں آپسی احترام، دوسروں کے ساتھ درگز اور ان کے افکار و نظریات کا لحاظ و احترام کئے بغیر ناممکن ہے۔

رسالہ حقوق کو نصاب تعلیم میں شامل کرنا چاہیئے تاکہ سماج میں طلبہ حق شناس بنیں اور معاشرہ میں انفرادی و اجتماعی سطح پر حق شناسی کا شعور آئے اور لوگوں میں درگزر، نرم دلی

اور ایک دوسرے کے احترام کا جذبہ پیدا ہو۔

اگر معاشرہ میں ان حقوق کا تحفظ نہ ہو تو معاشرہ کشیدگی، آپسی اختلافات اور انتشار کا شکار ہوتا ہے اور انسان اگر کم از کم اپنے نفس پر واجب حقوق کو پہچان لے تو معاشرہ میں قانون کا بول بالا اور لوگوں کے درمیان ایک دوسرے کی بنیت عرت و احترام بڑھتا ہے اور آیہ مبارکہ کی عمیق تفسیر و تعبیر ہوتی ہے کہ {وَلَقَدْ كَرَّمَنَا يَعِيْنَ آدَمَ وَحَمَلْنَا هُمْ فِي الْبَرِّ
وَالْبَحْرِ وَرَزَقْنَا هُمْ مِنَ الظَّيِّبَاتِ وَفَضَّلْنَا هُمْ عَلَىٰ كَثِيرٍ مِنْ خَلْقِنَا
تَفْضِيلًا} اور بے شک ہم نے بنی آدم کو کرامت بخشی اور انہیں بحروف بر کا سفر کرایا، انہیں پاک غذاوں کا رزق دیا، اور انہی مخلوقات میں بے شمار چیزوں پر انہیں برتری دی۔“

اس آیت میں اللہ نے دین و مذہب، قوم و ملت، اور نگ و مزاج کی قید کے بغیر تمام انسانوں کے با کرامت و عزیز ہونے کو بیان کیا ہے۔

امام علی بن الحسین ابن علی بن ابی طالب امام سجادؑ نے کربلا کے عظیم سانحہ کے بعد اس رسالہ کی تعلیم دی تھی۔ وہ سانحہ کہ جس میں اسلامی تعلیمات و پدایات ہی نہیں بلکہ بنیادی انسانی حقوق کو پیروں تک رو ندا آگیا۔

رسالہ حقوق کے امتیازات و خصوصیات

رسالہ حقوق اس لئے اہم و برتر ہے کیونکہ حقوق کے باب میں اس سے قبل نو عیت کا کوئی نسخہ و منشور نہیں تھا جبکہ موجودہ عالمی انسانی حقوق کا سب سے قدیمی منشور صرف دو صدی قبل وجود میں آیا ہے۔ یہی نہیں بلکہ اقوام متحده عالمی انسانی حقوق کا منشور

بھی ۱۰ دسمبر ۱۹۲۸ء میں لکھا گیا ہے اور اس میں دراصل فرانس کی تحریک آزادی کے اس منشور سے اقتباس ہے جو ۱۸۷۳ء میں مدون ہوا تھا اور اس میں بنیادی انسانی حقوق سے متعلق کچھ بند شامل تھے۔

حقوق کی تمام کتابوں، منشور اور دستاویزوں پر امام سجاد[ؑ] کے رسالہ حقوق کا امتیاز یہ ہے کہ اس میں موجود حقوق، عالمی انسانی حقوق کے منشور سے کہیں زیادہ یہیں اور اس میں ۵۰ ریا ۱۵ رخقوں کا بیان ہے۔ امام سجاد[ؑ] کا یہ رسالہ، تحف العقول کے مطابق پچاس اور شیخ صدوق کی خصال کے مطابق اکیاون حقوق پر مشتمل ہے۔ جبکہ عالمی انسانی حقوق کے منشور میں صرف ۲۹ بند یہیں۔ اس کا بنیادی سبب یہ ہے کہ امام سجاد[ؑ] نے رسالہ حقوق میں ان چیزوں کے حقوق کو بھی شامل کیا ہے جن سے عالمی حقوق کی تنظیم نے غفلت کی ہے، جیسے انسانوں پر اللہ کا حق، جو تمام حقوق سے سے افضل و برتر ہے۔

امام سجاد[ؑ] نے اللہ کی جانب سے انسانوں پر فرض کردہ حقوق کو بھی بیان کیا ہے، یہی نہیں بلکہ آپ[ؐ] نے یہ بھی واضح کیا کہ انسان کا خود اپنے اوپر حق کیا ہے۔

اہم حقوق

امام سجاد[ؑ] نے رسالہ حقوق میں لوگوں پر حق اللہ، حق نفس اور دوسرے انسانوں اور چیزوں کے بنیادی حقوق و فرائض کو بیان کیا ہے۔ مندرجہ ذیل فہرست میں رسالہ حقوق کی ترتیب ملاحظہ کی جاسکتی ہے:

۱۔ خالق و مخلوق کا حق (حق اللہ اور حق نفس)

۲۔ اعضاء و جوارح کا حق جیسے: زبان، کان، آنکھ، ہاتھ، پیر، پیٹ اور شرم گاہ جیسی

چیزوں کا حق۔

- ۳۔ افعال و عبادات کا حق جیسے: نماز، حج، روزہ، صدقہ اور حق پدایت وغیرہ۔
- ۴۔ ائمہ اور سربراہوں کا حق جیسے حکماء اور دانشوروں کا حق۔
- ۵۔ رعایا اور زیر دستوں کا حق اس ذیل میں چند حقوق شامل ہیں، جیسے: رعایا، شاگرد، زوجہ اور غلام و کنیزوں کے حقوق۔

☆ رشتہ داروں کے حقوق

رشتہ داروں کے حقوق کی متعدد قسمیں ہیں:

- ۶۔ عام لوگ اور دیگر چیزوں کے حقوق
- اس ذیل میں چھوٹیں حقوق شامل ہیں:
- جیسے: موزن کا حق، امام جماعت کا حق، ہمنشین کا حق، دوستوں کا حق، پڑوسی کا حق، شرکیک اور پارٹنر کا حق، بزرگوں کا حق، چھوٹوں کا حق، مسلمانوں کا حق، کافر ذمی کا حق۔۔۔ وغیرہ۔
- قابل غور بات یہ ہے کہ امام سجادؑ نے رسالہ حقوق کے آخری حصہ میں مسلمانوں کے حقوق کو بیان فرمایا ہے۔ مسلمان جس فرقہ اور مکتب فکر سے ہو، اسے یہ حق ہے کہ وہ اپنے اعتقادات اور دینی احکامات و عبادات کی پیر وی کرے۔ مسلمانوں کے حقوق کے بعد امام سجادؑ نے ایک حکومت و مملکت میں بے لوگوں کے حقوق بیان کئے ہیں۔ ان کا دین و مذہب کچھ بھی ہو، انسان ہونے کے اعتبار سے سب یکساں اور ایک ملک میں رہنے والے ہیں۔ لہذا ملک کا باشندہ ہونے کے اعتبار سے انہیں مکمل آزادی ہونی چاہیئے کہ اپنے دینی

رسومات پر دوسروں کے درمیان نشر و تبلیغ کے بغیر عمل کریں۔ انہیں پورا حق ہے کہ وہ اپنے دین و شریعت کے مطابق نکاح و طلاق وغیرہ جیسے زندگی میں درپیش مسائل، آزادی سے انجام دیں۔ چنانچہ امام سجادؑ کافر ذمی کے حوالے سے فرماتے ہیں: اہل ذمہ کا حق یہ ہے کہ جو چھوٹ انہیں اللہ نے دی ہے، تم بھی انہیں دو اور جب تک وہ اللہ کے ساتھ رکھنے عہد پر پابند رہیں ہرگز ان پر سختی نہ کرو۔ ۱

رسالہ حقوق ایک اہم تاریخی سرمایہ ہے اور اس بات کی ضرورت ہے کہ زیادہ سے زیادہ اس کی تعلیم و تحقیق ہو۔ چنانچہ اس سے یہ بھی واضح ہوتا ہے کہ اہل بیتؑ کی کس بلندی پر فائز تھے اور کس قدر آپؐ کی سیرت و فقار الہی رنگ میں ڈوبی تھی۔

رسالہ حقوق اور سماجی عدل و انصاف

اسلامی معاشرہ کی سب سے بنیادی ذمہ داری یہ ہے کہ معاشرہ کے لئے ایسے اصول و ضوابط بنائیں جن سے لوگوں کے درمیان آپسی تعلقات بحال رہیں اور تمام الہی ادیان اور شریعتوں کا یہی نصب اعین نہ رہا ہے۔ رسالہ حقوق میں موجود خالق و مخلوق کے درمیان موجود حقوق کے مطالعہ سے یہ اندازہ ہو جاتا ہے اسلام کے تمام احکام واحد نصب اعین اور بنیادی فلسفہ یہ ہے کہ لوگوں کے درمیان تمام فردی اور جماعتی زندگی میں ایک دوسرے کے حقوق کی ادائیگی کا حساس و شعور جاگے۔

معاشرہ میں سماجی، اقتصادی یا اداروں میں عدل و انصاف رائج ہونے کے لئے ضروری ہے کہ لوگ ایک ایک دوسرے کے حقوق کا پاس و لحاظ کریں اور تمام شرعی احکام کی

اساس و بنیاد بھی انہیں حقوق پر استوار ہوں۔ اسی ضرورت کے پیش نظر، امام سجادؑ نے تمام مسلم و غیر مسلم دانشوروں اور ماہرین قانون پر سبقت لی اور انسانی معاشرہ کے لئے ایسے حقوق مدون کئے جن پر معاشرہ کے تمام اخلاقی اور تربیتی اصول کا دار و مدار ہے۔

رسالہ حقوق کے آغاز ہی میں امام سجادؑ نے یہ واضح کیا کہ انسان کی زندگی ایسے حقوق کے حصاء میں ہے جن کی شاخت اور معرفت اس کا بنیادی فرض ہے اس کے بعد حق اللہ کو بیان کیا جو سب سے عظیم اور برتر حق ہے اور پھر اس کے بعد حق اللہ پر مبنی وہ حقوق جو اللہ نے انسان کے نفس پر واجب کئے ہیں حق نفس کے باب میں امامؑ نے یہ بتایا کہ انسان کا اپنے نفس سے متعلق کیسا سلوک ہو، اس کے بعد امامؑ نے حق الناس کے باب میں انسانوں کا ایک دوسرے سے سلوک کیسا ہو۔ اس باب میں امامؑ نے حکام و رعایا، خاندان و رشتہ دار، دوست و احباب اور پڑو بیوں کے حقوق کو واضح کیا۔ اسی ضمن میں امامؑ نے دیگر ذوی الحقوق کے حقوق کو واضح کیا، جیسے موزان، امام جماعت، ہمینشین، شریک تجارت، قرض دار، شمن، مشاور و مشورہ مانگنے والے، نصیحت کرنے یا نصیحت لینے والے، سائل اور دینے والے، بڑے چھوٹے وغیرہ کے حقوق، یہی نہیں بلکہ امامؑ نے رسالہ حقوق میں کافر ذمی اور مسلمانوں کے درمیان رہنے والے دیگر غیر مسلم لوگوں کے حقوق کو بھی بیان کیا ہے۔

ہم پر واجب ہے کہ ہم امام سجادؑ کے رسالہ حقوق پر خصوصی توجہ دیں اور لوگوں کے درمیان زیادہ اسے رانچ کریں تاکہ ہر انسان خود پر فرض تمام فردی، سماجی اور معاشی حقوق کو پہچانے تاکہ معاشرہ میں عدل و انصاف رانچ ہو۔

وَآخْرُ دُعَائِنَا إِنَّ الْحَمْدَ لِلَّهِ رَبِّ الْعَالَمِينَ، وَصَلَّى اللَّهُ عَلَى مُحَمَّدٍ وَآلِهِ طَهِيْرِيْنَ الطَّاهِرِيْنَ

مصادر و اسناد

۱۔ قرآن مجید

۲۔ ابن اللشیر، بو الحسن عبیط بن بی الرم محمد بن محمد بن عبد الریم بن عبد الواحد الشیبانی (ت ۷۳۰ھـ)، الامل فی التاریخ، مراجعتہ اور تصحیح: محمد یوسف الرقاق، دارالکتب العلمیہ، بیروت - لبنان، چھوٹی طبع ۱۴۲۲ھـ احمد ۲۰۰۳ء۔

۳۔ ابن الجوزی، ابو الفرج عبد الرحمن بن علی بن محمد (ت ۷۹۵ھـ)، المقتلم فی تاریخ الامم والملوک، دارالکتب العلمیہ، بیروت - لبنان، پہلی طبع ۱۴۲۱ھـ احمد ۱۹۹۲ء۔

۴۔ ابن الجوزی، ابو الفرج عبد الرحمن بن علی بن محمد (ت ۷۹۵ھـ)، صفتہ اصفوہ تحقیق: د-عبدالحمید ہنداوی، المکتبۃ العصریہ، بیروت لبنان، طباعت ۱۴۳۰ھـ احمد ۲۰۰۴ء۔

۵۔ ابن قتيبة الدینوری، ابو محمد عبد الله بن عبد الجمیل بن مسلم (ت ۷۶۲ھـ احمد ۸۸۹ء)، عیون الخبراء، دارالکتب العلمیہ، بیروت، تیسراً طبع ۱۴۲۳ھـ احمد ۳۰۰۳ء۔

۶۔ ابن شعبہ الحراتی، ابو محمد الحسن بن علی بن الحسین، تحف العقول عن آل الرسول، تصحیح و تعلییم: علی اکبر غفاری: موسسه النشر الاسلامی، قم، دوسری طبع ۱۴۲۳ھـ احمد۔

۷۔ ابن طاوس، ابو القاسم علی بن موسی بن جعفر بن محمد ۷۶۲ھـ، مجمع الدعوات و منیج العادات، موسسه الائمی للطبعات، بیروت، تیسراً طبع ۱۴۳۲ھـ احمد ۲۰۱۱ء۔

۸۔ ابن عساکر، ابو القاسم علی بن الحسن بن ہبۃ اللہ بن عساکر الدمشقی (ت ۷۷۱ء)، تاریخ مدینہ دمشق، دارالفکر، بیروت، طباعت سن ۱۴۲۵ھـ۔

۹۔ الاصفہانی، ابو نعیماً محمد بن عبد اللہ بن احمد بن اسحاق بن موسی (ت ۷۳۰ھـ)،

- ۱۸- حلیة الاولیاء وطبقات الاصفیاء، تحقیق: سائی ابو جایین، دارالحدیث، القاہرۃ، مصر، ۱۴۳۹ھ/۲۰۰۰ء
- ۱۰- المیشوائی، مهدی، سیرۃ الاممۃ الاشیعیۃ، دارالکاتب العربی، بیروت لبنان، پہلی طبع ۱۴۲۶ھ/۱۹۰۷ء
- ۱۱- المحر العاملی، ابو جعفر محمد بن احسن بن علی (ت ۱۴۰۰ھ)، تفصیل وسائل الشیعۃ الی تفصیل مسائل الشرعیۃ، موسسه آل المیت لاحیاء التراث، بیروت، لبنان، پہلی طبع ۱۴۳۱ھ/۱۹۹۳ء
- ۱۲- الحسینی، حسن، موسویۃ الامام زین العابدین، دارالمجتبی البیضا، بیروت لبنان، پہلی طبع ۱۴۳۳ھ/۲۰۰۴ء
- ۱۳- الذہبی، شمس الدین محمد بن احمد بن عثمان (ت ۲۸۷ھ)، سیرا علام النبلاء، المکتبۃ العربية، بیروت، پہلی طبع ۱۴۳۵ھ/۲۰۱۳ء
- ۱۴- الری شهری، محمد، میزان الحکمة، موسستہ دارالحدیث الثقافیۃ، بیروت، Lebanon، پہلی طبع ۱۴۳۹ھ/۲۰۱۸ء
- ۱۵- زین العابدین، الامام علی بن احسن بن علی بن ابی طالب، الصحیفة السجادیۃ الکاملۃ، موسستہ الامی للطبعواں، بیروت Lebanon، پہلی طبع ۱۴۳۲ھ/۲۰۰۳ء
- ۱۶- الشریف الرضی، ابو احسن محمد بن بی احمد الحسین بن موسی ابن محمد بن موسی بن ابراہیم ابن الامام موسی کاظم (ت ۲۶۰ھ/۱۰۷ء)، نجح البلانۃ للامام علی ابن ابی طالب، شرح اشیخ: محمد عبدہ، دارالبلاغ، بیروت - Lebanon، چوتھی طبع ۱۴۲۹ھ/۱۹۰۹ء

- ٧- الصدوق، ابو جعفر محمد بن علی بن الحسین بن بابویہ القمی (ت ٤٨٣ھـ)، الامالی،
موسسه البعلبکیہ، قم، پہلی طبع ١٣٢١ھـ
- ٨- الصدوق، ابو جعفر محمد بن علی بن الحسین بن بابویہ القمی (ت ٤٨٣ھـ)، الخصال،
موسسه الائمی للطبعات، مطبوعات - بیروت - لبنان، پہلی طبع ١٣٩٩ھـ
- ٩- الطبری، الامیر زاده الحسین بن محمد تقی بن علی محمد بن تقی النوری (ت ٤٣٠ھـ)، مسدر
ک الوسائل و متنبیط المسائل، دارالهدایۃ، بیروت - لبنان، پاچھویں طبع ١٣١٢ھـ
- ١٠- الطبری، ابو علی افضل بن الحسن (ت ٤٥٨ھـ)، مجمع البیان فی تفسیر القرآن، دار
المعرفة، بیروت - لبنان، پہلی طبع ١٣٠٦ھـ
- ١١- الطبری، ابو جعفر محمد بن جریر بن زید بن کثیر بن غالب (ت ٤٣١ھـ)، تاریخ
الطبری: تاریخ الامم والملوک، دار الكتب العلمیۃ، بیروت، لبنان، دوسری طبع ١٣٢٣ھـ
- ١٢- الفیض الکاشانی، محمد بن مرغی (ت ٤٩٠ھـ)، کتاب الوافی، تحقیق: السید علی عبد الحسن
بخارعوم، دار احیا التراث العربی، بیروت - Lebanon، پہلی طبع ١٣٣٢ھـ
- ١٣- القرشی، باقر شریف، نفحات من سیرۃ ائمۃ اہل البیت، دارالهدی، قم، پہلی طبع ١٣٢٢ھـ
- ١٤- الكلینی، محمد بن یعقوب (٤٣٢ھـ)، اصول الکافی، ترتیب، تصحیح و تعلیق: الشیخ محمد
عصر شمس الدین، دار التعارف للطبعات، بیروت - Lebanon، طباعت سن ١٣١٩ھـ
- ١٥- ١٩٩٨

۲۵۔ الكلینی، محمد بن یعقوب (۳۲۹ھـ)، اصول الکافی، ترتیب، تصحیح و تعلیق: الشیخ محمد جعفر شمس الدین، دار التعارف للطبعو عات، بیروت - لبنان، طباعت سن ۱۴۲۱ھـ

۱۹۹۲ء

۲۶۔ المتقی الہندی، علاء الدین علی بن حمام الدین (ت ۵۷۹ھـ) کے ۱۵۶۱ء، کنز العمال فی سنن الاقوال والفعال، مؤسسة الرسایہ، بیروت - لبنان، طباعت ۱۳۰۹ھـ ۱۹۸۹ء

۲۷۔ مجلسی، محمد باقر بن محمد تقی (ت ۱۱۱۱ھـ)، بخار الانوار للدرر خبار الاممۃ الاطہار، مؤسسة هلالیت، قم، چوتھی طبع ۱۴۰۹ھـ ۱۹۸۹ء

تعارف مؤلف

علامہ ڈاکٹر شیخ عبداللہ احمد کاظم محمد یوسف الیوسف سعودی عرب کے مشرقی حصہ میں قطیف کے شہر حملہ میں سنہ ۱۳۸۳ھ بظاین ۱۹۶۲ء میں پیدا ہوتے۔ آپ معاصر کے ایک اسلامی مفکر اور دانشور ہیں۔ آپ نے حوزہ علمیہ قم کے بزرگ مراجع تقلید کے دروس خارج میں کسب فیض کیا اور ان سے اجازت حدیث بھی حاصل کیا ہے۔

۱۴۳۲ھ مطابق ۲۰۱۱ء میں جامعۃ المصطفی العالمیہ سے آپ نے اسلامی فقہ و معارف میں ڈاکٹریٹ کی ڈگری حاصل کی اور اس کے بعد وطن قطیف کے شہر حملہ میں مسجد رسول اعظم میں بحیثیت امام جماعت مشغول خدمت ہو گئے۔ یہ ایک نئی مسجد تھی جس کی تعمیر سنہ ۱۴۳۲ھ میں ہوئی تھی۔

فقہ، قرآن اور علم و ثقافت جیسے عناءوں پر ہونے والی متعدد بین الاقوامی، یونیورسٹی اور علاقوائی کانفرنسوں میں شرکت آپ کا اعزاز رہا ہے۔ آپ کی اہمیت و دانائی کے پیش نظر متعدد رسالوں، کتابوں اور ویب سائٹس پر آپ کا زندگی نامہ شائع ہو چکا ہے۔ آپ ایک کہنہ مشق خطیب اور مقرر بھی ہیں۔ آپ کی تقاریر اور ناک شوز جو متعدد ہی اور سطلہ نیت چینیز پر ملاحظہ کیے جاسکتے ہیں۔

فقہ و تاریخ، اسلامی افکار و اقدار، جوانی، خواتین، علماء و دانشور اور اسلامی معاشرہ وغیرہ

جیسے عناء میں پر اب تک آپ کی ۷۶ کتابیں شائع ہو چکی ہیں۔ عصر حاضر کے جوانوں اور خواتین کے موضوع کو آپ نے خاصی اہمیت دی ہے۔ اس سلسلہ میں کئی کتابیں، مقالات و مضامین بھی تحریر کئے ہیں من جملہ دور حاضر اور مستقبل میں درپیش جوانوں کے مسائل و مشکلات، جوان اور عصری تقاضے، خواتین اور بدلنا زمانہ اور جوانی کے تقاضے وغیرہ جیسی کتابوں کا نام لیا جا سکتا ہے۔

آپ کی تالیفات و تحقیقات کئی معروف علمی رسالوں اور مجموعوں میں شائع ہو چکے ہیں۔ ان مضامین دینی موضوعات کے عصری علوم کی ترقی و پیشرفت سے متعلق موضوعات موجود ہیں۔ (Turnintin Passed Research)

انگریزی، ترکی، آذری، فارسی، سواحلی اور اب اردو جیسی معروف زبانوں میں آپ کی کتابیں نشر ہو چکی ہیں۔

آپ کی آڈیولائبریری ہے جس میں ۶۰۰ سے زائد تقاریر ہیں، جو آپ کے افکار و نظریات کی ترجمان ہیں۔

مزید تفصیل دست یاب ہو سکتی ہے۔
<http://www.alyousif.org> آپ کا ویب سائٹ جس پر آپ سے متعلق

بارگاہ خدا میں دعا ہے کہ وہ موصوف کو مزید ورق قلم عطا کرے تاکہ عالم اسلام ان کے علمی خدمات و رشحات قلم سے فیضیاب ہو سکے۔

مرزا عسکری حسین کویت



مترجم: جمیع الاسلام والملین
مولانا میرزا عسکری حسین، مفتی کویت



مؤلف: جمیع الاسلام والملین
ڈاکٹر مولانا عبد الداہم البیون (قطیف)

امام سجاد علیہ السلام اور انسانی تربیت

واقع کر بلکے بعد امام سجاد نے معاشرہ میں لوگوں کی علمی اور دینی تربیت پر خاص توجہ دی۔ امام سجاد کا نصب اعین تھا کہ معاشرہ میں ایسے لوگ تیار ہوں جو معاشرہ کی دینی قیادت کی باغِ ذور سنبھالیں اور اسے انحراف و کبھروی سے بچائیں میز معلم و دانائی کو عام کریں۔ امام سجاد نے اس مہم کو بطور احسن انجام دیا اور معاشرہ میں انسانوں کی تعلیم و تربیت میں خاص توجہ دی کیونکہ اس پر آشوب دور میں تھا آپ ہی کی ذات تھی جو سماج کو تہذیب و ثقافت کے اعتبار سے پروان چڑھائے۔

معاشرہ میں انسانوں کی تعلیم و تربیت کے لئے امام سجاد نے مندرجہ ذیل مداری کو اپنا نصب اعین بنایا:

لوگوں کی روحانی تربیت (دعاؤں کے ذریعہ تربیت)

انسانی کی قدر و منزلت کی پاسداری (غلاموں کی تربیت)

معاشری تربیت (فتراء و اورنگ دست لوگوں کی دینگیری)

اور حقوق کی پاسداری (رسالہ حقوق)۔

نشر و توزیع

ادارہ اصلاح جماعت امام الجدی ترست

طبع الاولی ۱۴۲۷ھ



IDARA-E-ISLAH



IDARA-E-ISLAH

Masjid Deewan Nasir Ali

Murtaza Husain Road, Lucknow-226003 U.P. INDIA

Ph. & Fax: 0091-522-4077872, www.islah.in

E-mail: mahnamaislah@gmail.com, islah_lucknow@yahoo.co.in